

ക്രൈസ്തവ വനിത

January - February 2012

“നിങ്ങൾ വിശ്വാസത്തിൽ ഇരിക്കുന്നുവോ എന്നു
നിങ്ങളെത്തന്നെ പരീക്ഷിക്കുവിൻ; നിങ്ങളെത്തന്നെ ശോധനചെയ്യുവിൻ;
നിങ്ങൾ കൊള്ളരുതാത്തവർ അല്ല എന്നുവരികിൽ,
യേശുക്രിസ്തു നിങ്ങളിൽ ഉണ്ട് എന്നു നിങ്ങളെത്തന്നെ അറിയുന്നില്ലയോ?”
(2 കൊരി. 13:5)

CHRISTIAN
WOMAN

A fundamental Christian bi-monthly publication
of the women, by the women, for the women

ശ്ശീ ക്ഷി h \nX

Telephone 0471-2448079

Annamma C. John Founder

email: info@gnmindia.org

Mobile: 9495679664

Volume V

January - February 2012

No. 1

Editorial Board

Mrs. Preetha Denny

Mrs. Mary Anchan

Chief Editor

Associate Editor

Sub Editors

Mrs. Sherine Kingston

Mrs. Sobha Selin

ഉള്ളടക്കം

എഡിറ്റോറിയൽ	1
വേദപുസ്തക വനിതകൾ	3
ആത്മഹത്യ ചെയ്യാനുള്ള കാരണങ്ങൾ	6
ദൈവം പണിയുന്ന ഭവനം	9
വിശ്വാസം; അതാണല്ലോ എല്ലാം	12
മരണത്തെ ഭയപ്പെടാതിരിക്കാം	15
നമ്മുടെ മൗലികാവകാശങ്ങൾ	20
മഹാനായ അലക്സാണ്ടർ മറന്ന മഹാസത്യം	22
പിളർപ്പിലെ ശുശ്രൂഷ	25
പുതുവത്സര തീരുമാനങ്ങൾ	27
സത്യവേദപുസ്തകത്തിലെ വാക്യങ്ങൾ	30
Quest 22	32
Quest 21 -ന്റെ ഉത്തരങ്ങൾ	33

വാർഷിക വരിസംഖ്യയായ അൻപതു രൂപ (₹.50/- only),
ലേഖനങ്ങൾ, കത്തുകൾ ഇവ അയയ്ക്കേണ്ട വിലാസം:

ഷെറിൻ കിംഗ്സ്റ്റൺ

ഗുഡ് ന്യൂസ്

ആക്കുളം റോഡ്

തിരുവനന്തപുരം- 695 031

For private circulation only



പുതുവത്സരാശംസകളും പുതുജീവിതവും

എന്റെ മാന്യ വായനക്കാർക്ക് എന്റെ പുതുവത്സരാശംസകൾ. ജഡത്തെ അതിന്റെ രാഗമോഹങ്ങളെ ഉരിഞ്ഞുകളക. അതാണ് ഇന്ന് വിശ്വാസികൾ ആവശ്യം. ധനസമ്പാദനം ആയിരിക്കരുത് വിശ്വാസിയുടെ ജീവിതലക്ഷ്യം. ദൈവത്തിന്റെ പേരിൽ ധനസമ്പാദനത്തിനുള്ള വഴിയല്ല കർത്താവിന്റെ വേല എന്നത്. ജഡത്തിന്റെ പ്രവൃത്തികൾ ദുഷ്കാമം, വെറിക്കൂത്ത്, മദ്യപാനം മുതലായവയിൽ തുടങ്ങുന്നു. പുതുവത്സരത്തിൽ പുതുജീവിതത്തിനായി തീരുമാനമെടുക്കുക. ഇന്ന് മനുഷ്യർ ദൈവത്തെയും, മനുഷ്യരെയും പേടിക്കാതെ ജീവിക്കുന്നു. ഇതിനെല്ലാറ്റിനും വിശ്വാസികളെക്കുറിച്ചു ബോധിപ്പിക്കേണ്ടിവരും.

കർത്താവു നീതിമാനായ ഒരു ന്യായാധിപതിയായി ഭൂമിയിൽ വാഴുവാൻ വരും. ഒരു ചെറിയ പ്രവൃത്തിക്കുപോലും ദൈവസന്നിധിയിൽ കണക്കു പറയണം. ന്യായവിധി ദൈവഗൃഹത്തിൽ തുടങ്ങുവാൻ സമയമായി. അതു ദൈവഗൃഹത്തിൽ തുടങ്ങിയാൽ അഭക്തന്റെയും, പാപിയുടെയും ഗതി എന്തായിത്തീരുമെന്നു ചിന്തിക്കുക. നിങ്ങളുടെ മനം തിരിക്കുക. ദൈവവഴിയിൽ ജീവിക്കുക. യഹോവ ഭക്തനെ തനിക്കായി വേർതിരിച്ചിരിക്കുന്നു. (ഭക്തി നടിക്കുന്നവരെയല്ല) ഭക്തി നടിച്ചു എന്തും സമ്പാദിക്കുന്നവരെയല്ല. ദൈവം മനുഷ്യന്റെ ഹൃദയത്തെ അറിയുന്നു. ഹൃദയനിരൂപണം ഗ്രഹിക്കുവാൻ കഴിയുന്ന ഏകവ്യക്തി ദൈവമാണ്. ഒടുവിൽ അയ്യോ കർത്താവേ എനിക്കറിയാകയില്ലായിരുന്നു എന്നു പറഞ്ഞ് ഒഴിയുവാൻ പറ്റുകയില്ല. കാരണം വേദപുസ്തകം വ്യക്തമായി സംസാരിക്കുന്നു. അത് ദൈവത്തിന്റെ വചനങ്ങളാണ്. ദൈവം മനുഷ്യർക്കുവേണ്ടി ചെയ്യേണ്ട പ്രവൃത്തി താൻ തികച്ചുകഴിഞ്ഞു. ഇനിയും മനുഷ്യൻ ആണ് തീരുമാനം എടുക്കേണ്ടത്. വചനത്തിനെതിരായ ജീവിതം ദൈവം അനുവദിച്ചിട്ടില്ല. വചനം എഴുതി കൈകളിൽ തന്നിട്ടുണ്ട്. നാം എങ്ങനെ ജീവിക്കണമെന്നു അതിൽ പറഞ്ഞിരിക്കുന്നു. ഇന്നലെ മിന്നിയവരും, കൃപയുള്ളവരുമെല്ലാം കൃപയിൽനിന്നും വീണുപോയി. വീണുപോയവർക്കു കൃപ ഉണ്ടായിരുന്നുവോയെന്നും ചിന്തിക്കുക. കൃപ ദൈവത്തിന്റെ ദാനമാണ്. അത് സ്വായത്തമാക്കുവാൻ അല്പം പ്രയാസമാണ്. ഒരാൾ തെറ്റുചൂണ്ടിക്കാണിച്ചുതന്നാൽ പിന്നീട് അതേ തെറ്റു ചെയ്യാതിരിക്കുക. മനുഷ്യൻ ഇടർച്ച വരുത്തുന്ന പ്രവൃത്തികളിൽ നിന്നും ഒഴിഞ്ഞിരിക്കുക.

സഭയുടെ തലപ്പത്തു മുതൽ തകരാറിലാണ്. അധിപതികളുടെ പക്കൽ ആ വിധത്തിലുള്ള തകരാറുകൾ വരുമ്പോൾ സാധ്യമനുഷ്യരുടെ

കാര്യം ചിന്തിക്കേണ്ടതുണ്ടോ? അധിപതി തന്നെത്താൻ സൂക്ഷിക്കുക. സൂക്ഷിക്കാതിരുന്നാൽ പൊതുജനങ്ങളുടെ മുമ്പിൽ കർത്താവിന്റെ നാമം ചീത്തയാക്കപ്പെടുന്നു. അവരവരെത്തന്നെ ശോധന ചെയ്യുക. പൗലൊസ് അനേകകഷ്ടങ്ങളിൽകൂടിയാണ് ദൈവരാജ്യത്തിന്റെ അവകാശിയായത്. കർത്താവിന്റെ ജീവിതം കഷ്ടത നിറഞ്ഞതാണ്. എന്നാൽ നമുക്കൊരു പ്രത്യാശ ശേഷിച്ചിരിക്കുന്നു. ആ പ്രത്യാശ ഇന്നുള്ള കഷ്ടതയെ നാം മറക്കുവാൻ ഇടയാക്കുന്നു. ഒരു രാജ്യം ഒരു വീട് ഇവയൊക്കെ നമ്മുടെ സ്വന്തമാകും. അബ്രഹാം വളരെ ധനികനായിരുന്നെങ്കിലും കൂടാരവാസിയായിരുന്നു. ദൈവം ശില്പിയായി നിർമ്മിച്ച വലിയ പട്ടണത്തിനായി താൻ കാത്തിരുന്നു. എന്നു കരുതി ഈ ലോകത്തിൽ പാർപ്പിടം വേണ്ടായെന്നല്ല. അതും അത്യാവശ്യം. ഒരു പാസ്റ്റർ പറഞ്ഞതായി അറിയുന്നു പള്ളി പണിയുവാൻ താൻ ആരോടുംപണം പിരിക്കുകയില്ലെന്ന്. കർത്താവിന് ഈ പിരിവ് ആവശ്യമോ?. ഭൂലോകത്തിന്റെ ഉടയവനല്ലേ താൻ. ദൈവം കൈപ്പണിയായതിൽ വസിക്കുന്നില്ല.

ഒരാൾക്ക് കർത്താവിന്റെ വേലയ്ക്കായി ദൈവവിളി ഉണ്ടെങ്കിൽ സ്വന്തനാട്ടിൽ ആണ് ആദ്യം പ്രവർത്തിച്ചുതുടങ്ങേണ്ടത്. അതല്ലെങ്കിൽ അടങ്ങിയിരിക്കുക. ഇന്ത്യയിൽ സുവിശേഷവേല നടക്കാത്തതിനാലാണോ അന്യരാജ്യത്തുപോകുന്നത്. ദൈവവിളിയില്ലാത്തവനും പോകും പണപ്പിരിവിന്, പണം ഉള്ള രാജ്യങ്ങളിൽ. സ്വർണ്ണം ഉപയോഗിക്കാത്തവർ സ്വർണ്ണപരസ്യം നടത്തുന്നു. സ്വർണ്ണക്കട നടത്തുന്നു. നമുക്ക് ആവശ്യമില്ലാത്ത സാധനം വെറുതെ കിട്ടിയാലും വാങ്ങരുത്. സ്വർണ്ണം വേണ്ടാത്തവർ സ്വർണ്ണവ്യാപാരം ചെയ്യരുത്. മരുന്ന് ഉപയോഗിക്കാത്തവർ മക്കളെ മെഡിസിനു പഠിക്കാൻ വിടരുത്. സ്വാർത്ഥതത്പരനായ മനുഷ്യൻ ഇവ ചിന്തിക്കുന്നുണ്ടോ? വിശ്വാസി വേർപെട്ട ക്രിസ്തീയജീവിതം നയിക്കണം. സിനിമാക്കാരെയും പട്ടതസഭകളെയുമൊക്കെ കൂട്ടുകച്ചവടത്തിനു കൂട്ടുപിടിക്കുന്നു. അവരവരുടെ ചൂണ്ടിലൊതുങ്ങിയതു കൊത്തിയാൽ മതിയാവും. അതിൽ കവിഞ്ഞ് ഒന്നും കർത്താവു പ്രതീക്ഷിക്കുന്നില്ല. ഇതെല്ലാം അന്ത്യകാലത്തിന്റെ ലക്ഷണങ്ങൾ. അന്ത്യകാലത്തു വിശ്വാസത്യാഗികൾ ഉണ്ടാകും. അങ്ങനെയുള്ളവർ തങ്ങളെത്തന്നെ കർത്താവിനുകൊടുത്തിട്ടില്ല. സ്ഥാനത്തിനുവേണ്ടി പ്രവർത്തിക്കുന്നു. ഏതിൽനിന്നും വീണിരിക്കുന്നു എന്നു നോക്കി അതു പരിഹരിക്കുക. അതാണ് വിശ്വാസിച്ചേയ്യേണ്ടത്. സൂര്യൻ അസ്തമിക്കാത്ത രാജ്യങ്ങളിൽ സൂര്യൻ അസ്തമിച്ചു തുടങ്ങി. ഈ ലോകവും അതിന്റെ മോഹവും ഒഴിഞ്ഞു പോകും. എന്നാൽ നിത്യമായതൊന്നുണ്ട്. അസ്തമിക്കാത്തതും, അസ്തമിക്കാത്തവനുമായ നീതിസൂര്യൻ. ഈ പുതുവത്സരത്തിൽ ഒരു പുതുജീവിതത്തിന്റെ ഉടയവാകുവാൻ ദൈവം നമ്മെ ഏവരെയും സഹായിക്കട്ടെ എന്നുള്ള പ്രാർത്ഥനയോടെ ചുരുക്കുന്നു.

ശ്രീമതി അനമ്മ സി.ജോൺ

തിരുവനന്തപുരം

വേദപുസ്തക വനിതകൾ (തുടർച്ച)

tbml ¶ m³ G L I mw, Xicph \ '] pcw

ബത്ത്-ശേബ

സൃഷ്ടികർത്താവായ ദൈവം മനുഷ്യനെ സൃഷ്ടിച്ചു. മനുഷ്യന്റെ ജീവിതവ്യാപാരത്തിന് വ്യവസ്ഥാപിതമായ വ്യവസ്ഥകൾ തന്റെ മാറ്റമില്ലാത്ത വചനത്തിൽ രേഖപ്പെടുത്തി നമുക്ക് നൽകപ്പെട്ടിരിക്കുന്നു. ആദ്യമനുഷ്യനായ ആദാമിനെ നിർമ്മിച്ച ദൈവം മനുഷ്യൻ ഏകനായിരിക്കുന്നത് നന്നല്ല എന്നു കണ്ടു. അവന് തക്കതായ തുണകളെയല്ല തുണയെയാണ് ദൈവം നൽകിയത്. ഏകഭർത്താവും ഏകഭാര്യയുമെന്നതാണ് ദൈവികവ്യവസ്ഥ. എന്നാൽ പാപം ചെയ്ത മനുഷ്യൻ വ്യവസ്ഥ പ്രാരംഭകാലഘട്ടത്തിലെ ലംഘിച്ചു. ലാമെക്ക് രണ്ടുഭാര്യമാരെ എടുത്തു. ഒരുത്തിക്കു ആദാ എന്നും മറ്റവൾക്ക് സില്ലാ എന്നുമായിരുന്നു പേര്(ഉത്പത്തി 4:19). ബഹുഭാര്യത്വം ആ കാലഘട്ടത്തിൽ വളരെ സജീവമായിരുന്നു.

ഇസ്രയേലിന്റെ രണ്ടാമത്തെ രാജാവായിരുന്നു ദാവീദ്. അനേക നല്ല ഗുണങ്ങൾ ഉണ്ടായിരുന്ന ദാവീദിനെ യഹോവയുടെ ഹൃദയപ്രകാരമുള്ളവൻ എന്നു തിരുവചനം രേഖപ്പെടുത്തിയിട്ടുണ്ട്. എന്നാൽ ദാവീദും മജജയും, മാംസവുമുള്ള മനുഷ്യനായിരുന്നു. ഒരു ദുർബലനിമിഷത്തിൽ മാളികയിൽ ഉലാത്തിക്കൊണ്ടിരുന്ന ദാവീദ് സമീപത്ത് അതിസുന്ദരിയായ ഒരു സ്ത്രീ കൂളിക്കുന്നത് കണ്ടു. ദാവീദ് രാജാവ് ആളയച്ചു ആ സ്ത്രീയുടെ വിവരങ്ങൾ ആരാഞ്ഞു. അവൾ എലീയാമിന്റെ മകളും ഹിത്യനായ ഊരിയാവിന്റെ ഭാര്യയുമായിരുന്നു. അവളുടെ പേര് ബത്ത്-ശേബ എന്നായിരുന്നു. ദാവീദ് ദുതന്മാരെ അയച്ച് അവളെ വരുത്തി. അവൾ അവന്റെ അടുക്കൽ വന്നു. വരാതിരിക്കാൻ പറ്റുമോ? ഇസ്രയേൽ രാജാവാണ് വിളിച്ചിരിക്കുന്നത്. വന്നില്ല എങ്കിൽ രാജാവ് കോപിച്ച് എന്തും ചെയ്യുമായിരുന്നു എന്ന് അവൾ ഭയപ്പെട്ടു കാണും. മാത്രമല്ല വിളിപ്പിച്ചതിന്റെ ഉദ്ദേശ്യം അവൾക്കറിയില്ലല്ലോ. രാജാവ് അവളോടുകൂടെ ശയിച്ചു. അതിനുശേഷം തന്റെ വീട്ടിലേക്ക് മടങ്ങിപ്പോയ സ്ത്രീ ഗർഭം ധരിച്ചു. അവൾ ആ വിവരം രാജാവിനെ അറിയിച്ചു.

അപ്പോൾ രാജാവ് സേനാനായകനായ യോവാബിന് ഊരിയാവിനെ തന്റെ അടുക്കലേക്ക് അയയ്ക്കാൻ എഴുത്തു കൊടുത്തയച്ചു. ഊരിയാവ് രാജസന്നിധിയിൽ വന്നപ്പോൾ യുദ്ധവർത്തമാനങ്ങൾ ചോദിച്ചറിഞ്ഞശേഷം വീട്ടിലേക്ക് പറഞ്ഞയച്ചു. രാജാവിന്റെ പടയാളികൾ യുദ്ധക്കളത്തിലായിരിക്കുമ്പോൾ അവരിലൊരാളായിരിക്കുന്ന താൻ വീട്ടിൽപോയി ഭാര്യയോടുകൂടി കഴിയുന്നത് ശരിയല്ല. രാജഭൃത്യന്മാരോടുകൂടി രാജസന്നിധിയുടെ വാതിൽക്കൽ കിടന്നുറങ്ങി. രാജാവ് അവനെ അനുനയിപ്പിക്കുവാൻ

സമ്മാനങ്ങൾ കൊടുത്തിരുന്നു. ഊരിയാവ് വീട്ടിൽപോയില്ല എന്നറിഞ്ഞപ്പോൾ ദാവീദ് അവനോട് നീ യാത്രചെയ്ത് ക്ഷീണിച്ചുവന്നവനല്ലേ. എന്തുകൊണ്ട് വീട്ടിൽപോയി വിശ്രമിച്ചില്ല എന്ന് ചോദിച്ചു. തികഞ്ഞ രാജ്യസ്നേഹിയും രാജഭക്തനും വിശ്വസ്തനുമായിരുന്ന ഊരിയാവ് പറഞ്ഞത് “പെട്ടകവും ഇസ്രയേലും യെഹൂദയും കൂടാരങ്ങളിൽ വസിക്കുന്നു. എന്റെ യജമാനനായ യോവാബും പടയാളികളും വെളിമ്പ്രദേശത്ത് പാളയമിറങ്ങി കിടക്കുന്നു. അങ്ങനെയിരിക്കെ ഭക്ഷിപ്പാനും, കുടിപ്പാനും, എന്റെ ഭാര്യയോടുകൂടി ശയിക്കാനും എന്റെ വീട്ടിൽ കടക്കുമോ? നിന്നാണ, എന്റെ ജീവനാണ ഞാൻ അതുചെയ്തില്ല.” വിശ്വസ്തനും രാജ്യസ്നേഹിയുമായ ഒരു ഉത്തമ പടയാളിയായിരുന്നു അവൻ. ആരാണെങ്കിലും ഇപ്രകാരം ലഭിച്ച ഒരു സുവർണ്ണസന്ദർഭം പാഴാക്കുമായിരുന്നില്ല.

ദാവീദ് രാജാവ് തന്റെ തെറ്റു മറവുചെയ്യുവാൻ ചെയ്ത ഒന്നാമത്തെ തന്ത്രം ഇങ്ങനെ പാളിപ്പോയി. ഊരിയാവ് അന്നു മടങ്ങിപ്പോകുവാൻ രാജാവ് അനുവദിച്ചില്ല. ആ ദിവസം രാജാവ് അവനെ കൊട്ടാരത്തിൽ വിളിച്ചുവരുത്തി സൽക്കരിച്ചു. അവനെ മദ്യം നൽകി ലഹരിപിടിപ്പിച്ചു, വീട്ടിലേക്ക് പോകുവാൻ അനുവദിച്ചു. എങ്കിലും അവൻ പോയില്ല. തലേ ദിവസത്തേപ്പോലെ രാജഭൃത്യന്മാരോടുകൂടി രാജസന്നിധിവാതിൽക്കൽ കിടന്ന് ഉറങ്ങി. രാജാവിന്റെ രണ്ടാമത്തെ പദ്ധതിയും പാളി. മൂന്നാമത്തെ പദ്ധതി ഒരു എഴുത്തു എഴുതി സേനാനായകന് ഊരിയാവിന്റെ കൈയിൽ തന്നെ കൊടുത്തയച്ചു. ആ കത്തിൽ ഊരിയാവിനെ പടമുറുകുമ്പോൾ മൂന്നണിയിൽ നിറുത്തി കൊലപ്പെടുത്തണമെന്നായിരുന്നു എഴുതിയിരുന്നത്. നോക്കുക എത്ര ക്രൂരമായ ചതിയാണിത്. രാജാവിന്റെ കത്ത് ഒരു പടയാളിക്ക് തുറന്നു വായിക്കാൻ പറ്റുകയില്ലല്ലോ. അവന്റെ കൊലക്കയർ അവൻതന്നെ കൊണ്ടുപോയി. എഴുത്തുവായിച്ച സേനാനായകൻ ദാവീദ് എഴുതിയിരുന്നതുപോലെ പടമുറുകിയപ്പോൾ മൂന്നണിയിൽ ഊരിയാവിനെ നിർത്തി കൊലപ്പെടുത്തി. ആ വിവരം അറിഞ്ഞ രാജാവ് സേനാനായകനെയും പടയെയും കുറ്റപ്പെടുത്തി, ശത്രുവിന്റെ മതിലിനോട് അടുത്തുപോകരുത് എന്ന കല്പന ലംഘിച്ചതിന്. ദാവീദ് തന്റെ കുറ്റം മുടിവയ്ക്കാൻ ശ്രമിച്ചു. എത്ര മുടിവെച്ചാലും സത്യം ഒരു ദിവസം പുറത്തു വരുന്നതാണ്.

തന്റെ ഭർത്താവിന്റെ മരണം അറിഞ്ഞ ബത്-ശേബ വിലാപം കഴിച്ചു. ദുഃഖവേളകഴിഞ്ഞപ്പോൾ ദാവീദ് ആളയച്ചു അവളെ രാജസന്നിധിയിലേക്ക് വരുത്തി. അവളെ തന്റെ മൂന്നാമത്തെ ഭാര്യയായി സ്വീകരിച്ചു. ഈ സംഭവകഥയിൽ ഈ സ്ത്രീയെ കുറ്റപ്പെടുത്തുവാൻ കഴിയുന്നതാണ്. എന്നാൽ അവളെ ന്യായീകരിക്കുവാൻ അനേക ന്യായങ്ങൾ പറയാനും കഴിയും. പ്രത്യക്ഷമായി ഈ സംഭവത്തിന് മുൻകൈ എടുത്തത് അവളായിരുന്നില്ല. എന്നാൽ ഭർത്താവുള്ള അവൾ എന്തുവന്നാലും രാജാവിന്റെ ഇംഗിതത്തിന് വഴങ്ങാതെ എതിർത്തു നിൽക്കണമായിരുന്നു. എന്റെ ഭർത്താവിനോട് അവിശ്വസ്തത കാണിപ്പാൻ എനിക്ക് കഴിയില്ല എന്ന് രാജാവിനോട്

പറയാമായിരുന്നു. അപ്രകാരം എതിർത്താൽ ചിലപ്പോൾ ജീവഹാനിവരെ വരാമായിരുന്നു. എന്നാൽ അതായിരുന്നു അവൾ ചെയ്യേണ്ടിയിരുന്നത്. രഹസ്യപാപങ്ങളിൽ ഏർപ്പെടുന്ന അനേകസ്ത്രീകൾ നമ്മുടെ സമൂഹത്തിലുണ്ട്. കാര്യസാധ്യത്തിനും പണസമ്പാദനത്തിനും ദേഹദാഹം തീർക്കുന്നതിനും അവിശ്വസ്തത കാണിക്കുന്നത് കൊടുംപാപമാണ്. അവർക്ക് ദൈവം നൽകുന്ന ശിക്ഷകഠിനമായിരിക്കും.

ചിലപ്പോൾ ഭയം കൊണ്ടോ രാജകീയസൗഭാഗ്യം മോഹിച്ചോ അപ്രകാരം വിധേയപ്പെട്ടതാകാം. എന്നാൽ ധീരമായി എതിർത്തുനിന്നിരുന്നു എങ്കിൽ അവളുടെ ജീവിതത്തിലും രാജാവിന്റെ ജീവിതത്തിലും ഉണ്ടായ വലിയ കളങ്കം ഒഴിവാക്കപ്പെടുമായിരുന്നു.

(തുടരും)

സുവി. ജയലാൽ തോമസ്

വെള്ളൂർക്കോണം ബാപ്റ്റിസ്റ്റ് ചർച്ച് സ്ഥാപക പാസ്റ്ററും, ട്രിവാൻഡ്രം ബൈബിൾ കോളേജ് മുൻ അദ്ധ്യാപകനും, മൂന്നു പതിറ്റാണ്ടുകാലമായി ഗുഡ് ന്യൂസ് മിനിസ്ട്രീസിന്റെ വിവിധ പ്രവർത്തനങ്ങളിൽ സഹകരിക്കുകയും, ഗുഡ് ന്യൂസ് അപ്ഡേറ്റ്, ക്രൈസ്തവ വനിത എന്നീ മാസികകളിൽ ഈടുറ്റ നിരവധി ലേഖനങ്ങൾ എഴുതുകയും ചെയ്ത ഞങ്ങളുടെ പ്രിയപ്പെട്ട സഹോദരൻ റവ. ജയലാൽ തോമസ് ചില വർഷങ്ങളായി കോയമ്പത്തൂർ ബ്രദറൺ അസംബ്ലിയുടെ ചുമതല വഹിക്കുകയുമായിരുന്നു. എന്നാൽ ഈ കഴിഞ്ഞ ഡിസംബർ 21-ന് ഉണ്ടായ അസുഖത്തെ തുടർന്നു താൻ പ്രിയം വച്ച കർത്തൃസന്നിധിയിലേക്കു ചേർക്കപ്പെട്ടു. തന്റെ ഭൗതികശരീരം 23-12-2011 -ന് അനേകം സുവിശേഷകന്മാരുടെയും വിശ്വാസികളുടെയും ബന്ധുമിത്രാദികളുടെയും സാന്നിധ്യത്തിൽ ഉയിർപ്പിന് പ്രഭാതത്തിൽ വീണ്ടും കാണാമെന്നുള്ള പ്രത്യാശയോടെ കോയമ്പത്തൂർ ബ്രദറൺ സഭാ സെമിത്തേരിയിൽ സംസ്കരിച്ചു. ദുഃഖാർത്തരായ കുടുംബാംഗങ്ങളെ പ്രാർത്ഥനയിൽ ഓർക്കാം. പരേതന്റെ ദേഹവിയോഗത്തിൽ ഞങ്ങളുടെ അകൈതവമായ ദുഃഖം കുടുംബാംഗങ്ങളെ അറിയിച്ചുകൊള്ളുന്നു.

Director & Staff
Good News Ministries

ആത്മഹത്യ ചെയ്യാനുള്ള ചില കാരണങ്ങൾ

tacn A © 3, Xpwl qA

ഡോ. ചാൾസ് ജോൺ എഴുതിയ 'ആത്മഹത്യ എങ്ങനെ തടയാം' എന്ന ലേഖനം വായിച്ചു. ആ വിഷയത്തെ സംബന്ധിച്ചുതന്നെ ഞാൻ ഇതെഴുതുന്നു.

ആത്മഹത്യയിലേക്ക് ഒരാളെ നയിക്കുന്നതിന് പല കാരണങ്ങളുണ്ട്. അത് ഒരു ദിവസംകൊണ്ട് ചെയ്യുന്ന തീരുമാനമല്ല.

ഒരു ഗർഭസ്ഥശിശുവിലുണ്ടാകുന്ന നേരിയ വ്യതിയാനങ്ങൾ മാതാവിന്റെ മനോവികാരങ്ങളെയും, ജീവിതരീതികളെയും ആശ്രയിച്ചിരിക്കും. ഒരു ശിശുവിന്റെ ആദ്യഗുരു മാതാവാണ്. സ്നേഹിച്ചും, ലാളിച്ചും വളർത്തപ്പെടുന്ന ഒരു പൈതൽ സ്നേഹിക്കുവാൻ പഠിക്കുന്നു. കലഹക്കാരിയും, കോപിഷ്ടനുമായ മാതാവിന്റെ കുഞ്ഞിന് സ്നേഹിപ്പാൻ കഴിയാതെ പോകുന്നു. 5 വയസ്സുള്ള ഒരു ശിശുവിന്റെ മാതാവ് തത്ത്വജ്ഞാനിയായ അരിസ്റ്റോട്ടിലിനോട് എപ്പോൾ മുതലാണ് ആ കുട്ടിക്ക് ശിക്ഷണം ആരംഭിക്കേണ്ടതെന്ന് ആരാഞ്ഞു. നിങ്ങൾ 5 വർഷം താമസിച്ചുപോയി എന്ന് അദ്ദേഹം മറുപടി നൽകി. ജനനം മുതൽ കുഞ്ഞ് മാതാവിൽ നിന്നും പഠിച്ചുകൊണ്ടിരിക്കുകയാണ്.

മോശെ എന്ന പൈതലിനെ മൂലകൂടി മാറിയപ്പോൾ മാതാവായ യോവേബെർ ഹറവോന്റെ മകൾക്ക് തിരികെ നൽകി. രാജകൊട്ടാരത്തിൽ മിസ്രയീമ്യരാജകുമാരനെനോണം വളർത്തപ്പെട്ട മോശെയ്ക്ക് താൻ ആരാണെന്നും, അടിമകളായ എബ്രായർ തന്റെ സഹോദരങ്ങളാണെന്നും അവരുടെ ദൈവമാണ് ജീവനുള്ള ദൈവം എന്നും മാതാവ് പഠിപ്പിച്ചിരുന്നു. മൂലകൂടി മാറിയപ്പോൾ ശമുവേൽ ബാലനെ യഹോവയുടെ ആലയത്തിൽ സമർപ്പിച്ച മാതാവായ ഹന്നായും ശിശുവിന് യഹോവയായ ദൈവത്തെക്കുറിച്ചുള്ള അറിവ് നൽകിയിരുന്നു. ശൈശവത്തിൽ തന്നെ മാതാപിതാക്കൾ പ്രത്യേകിച്ചും മാതാവ് കൂട്ടിയെ ദൈവഭയത്തിലും, ദൈവാശ്രയത്തിലും വളർത്തേണ്ടത് അത്യാവശ്യമാണ്. അമ്മയുടെ സാമീപ്യവും, ലാളനയും പൈതലിന്റെ ശാരീരിക വളർച്ചയ്ക്കും, വികാരങ്ങൾക്കും അതിപ്രധാനമാണ്. ശിശുക്കളെ മാതാവിനെയോ, ഭർത്താവിന്റെ മാതാവിനെയോ ഏല്പിച്ചിട്ട് പണസമ്പാദനത്തിനായി വിദേശത്തേക്കു പോകുന്ന മാതാക്കൾ പിന്നീട് ദുഃഖിക്കേണ്ടിവരും. മൂലയൂട്ടുന്നത് കുഞ്ഞിന്റെ വയറ് നിറയ്ക്കാൻ മാത്രമല്ല, ആ സന്ദർഭമാണ് മാതാവും കുഞ്ഞും തമ്മിലുള്ള അഭേദ്യബന്ധത്തിനും, സ്നേഹത്തിനും അരക്കിട്ട് ഉറപ്പിക്കുന്നത്. മാതാവിന്റെ സാമീപ്യമില്ലാതെ വളരുന്ന കുട്ടികൾക്ക് ഭയവും, ആശങ്കയും. മനോദൗർബല്യവും ഉണ്ടാകുന്നു. ഇങ്ങനെയുള്ള കുട്ടികൾ വളരുമ്പോൾ ജീവിതപാതയിൽ നേരിടുന്ന ദുർഘടങ്ങളെ അഭിമുഖീകരിക്കാൻ കഴിവില്ലാതെ പോകുന്നു.

ഒരു കോടിശരന്റെ ഭാര്യ തന്റെ പൈതലിനെ വളർത്തുവാൻ ഒരു

ആയയെ (baby sitter) നിയമിച്ചശേഷം, ഉല്ലാസയാത്രകൾ നിർബ്ബാധം ചെയ്തു ആനന്ദിക്കുക പതിവായിരുന്നു. കുഞ്ഞിന്റെ പിറന്നാളിന് സമ്മാനമായി വളരെ വിലകൂടിയതും, മനോഹരവുമായ ഒരു പൂത്തട്ടം- (flower vase) സമ്മാനമായി അയച്ചു കൊടുത്തു. ആയ വളരെ സൂക്ഷ്മതയോടെ ആ പാഴ്സൽ അഴിച്ചിട്ട് കുഞ്ഞിന്റെ കൈയിൽ കൊടുത്തപ്പോൾ യാതൊരു ഭാവഭേദവും കൂടാതെ ആ കുട്ടി അതു നിലത്തേക്ക് വലിച്ചെറിഞ്ഞ് തരിപ്പണമാക്കി. കുഞ്ഞിന്റെ ദുഃഖത്തിന്റെയും, കോപത്തിന്റെയും, നിരാശയുടെയും പ്രത്യക്ഷ പ്രകടനമായിരുന്നു അത്. കുഞ്ഞിന് ആവശ്യമുണ്ടായി രുന്നത് അമ്മയുടെ സാമീപ്യവും, ലാളന, ചുംബനം, സ്നേഹപ്രകടനം എന്നിവയായിരുന്നു. ആർക്കും വേണ്ടാത്ത രീതിയിൽ വളർത്തപ്പെടുന്ന കുഞ്ഞുങ്ങൾ ജീവിതം അർത്ഥശൂന്യമെന്ന് ഗണിച്ച് ആത്മഹത്യയ്ക്കു മുതിരുന്നു. 80% കുറ്റവാളികളും സ്നേഹം ലഭിക്കാത്ത കുടുംബങ്ങളിലെ അംഗങ്ങളാണ്.

അടുത്തതായി, ഒരു കുട്ടി വിദ്യാഭ്യാസം ആരംഭിക്കുമ്പോഴുള്ള സമ്മർദ്ദം ഒന്നുവേറെയാണ്! ജീവിതയാത്രയിലെ നേട്ടോട്ടത്തിൽ നമ്മുടെ കുഞ്ഞുങ്ങളെ അവരുടെ സഹപാഠികളേക്കാൾ ഉന്നതശ്രേണിയിലെത്തിക്കാനുള്ള വ്യഗ്രതയിൽ ചെറുമസ്തിഷ്കത്തിന് ഉൾക്കൊള്ളാവുന്നതിലും അധികം വിജ്ഞാനം കുത്തി നിറയ്ക്കുവാൻ മാതാപിതാക്കൾ ശ്രമിക്കുന്നു. വഹിക്കാവുന്നതിലപ്പുറം ഭാരമുള്ള പുസ്തകഭാണ്ടുകൾ പൂർത്തും! ദിവസം മുഴുവനുമുള്ള അവിശ്രാന്തപരിപാടികൾക്കുപുറമെ വൈകുന്നേരത്തെ ട്യൂഷനും! ഈ കുട്ടികൾക്ക് മാതാപിതാക്കളോടൊപ്പം എങ്ങനെ സമയം ചെലവഴിക്കാൻ സാധിക്കും? വേദപുസ്തകവായന, പ്രാർത്ഥന എന്നിവയ്ക്ക് സമയവും ശേഷിയും ഇല്ലാതെ അവർ കിടക്കയെ ശരണം പ്രാപിക്കുന്നു. മക്കളുടെ ഏതൊരു അഭീഷ്ടവും സാധിക്കുവാൻ മാതാപിതാക്കൾ കണക്കില്ലാതെ പണം ചെലവാക്കുന്നു. എന്നാൽ പരീക്ഷയിൽ പരാജയം സംഭവിക്കുന്ന കുട്ടികളിൽ അനേകരും, മാതാപിതാക്കളെ നേരിടുവാനോ, അവരുടെ ശകാരങ്ങൾ ഉൾക്കൊള്ളുവാനോ കഴിവില്ലാതെ ഒരു തുണ്ട് കയറിലോ, വിഷത്തിലോ, റയിൽ പാളത്തിലോ ജീവിതം അവസാനിപ്പിക്കുന്നു. ഇവരുടെ ആത്മഹത്യകൾക്കു മാതാപിതാക്കളല്ലാതെ ആരാണ് ഉത്തരവാദികൾ?

ചെറുപ്പം മുതൽക്കേ പെൺകുട്ടികൾക്ക് മാതാവുമായി അടുത്ത ബന്ധമുണ്ടായിരിക്കണം. മാതാവ് സുഹൃത്തായിരിക്കണം. മറ്റുള്ളവരുമായി പങ്കിടുവാൻ പാടില്ലാത്ത കാര്യങ്ങൾ മാതാവുമായി ചർച്ചചെയ്യാൻ സാധ്യമാകണം. മക്കൾ ഭഗ്നാശയരാകുമ്പോൾ, ദുർഘടങ്ങളെ നേരിടുമ്പോൾ, ജീവിതനൗക കൊടുങ്കാറ്റിലും തിരമാലയിലും ഉലഞ്ഞാടുമ്പോൾ, മാതാക്കളുടെ ദൈവവും, അവരുടെ സഹകരണവുമാണ് അവർക്ക് ബലം. മാതാക്കൾ അവരുടേതായ ഒരു ലോകം കെട്ടിപ്പടുത്തുകയാണെങ്കിൽ കുഞ്ഞുങ്ങളെ ശ്രദ്ധിക്കാനോ, സ്നേഹിക്കാനോ സമയമുണ്ടാകയില്ല.

ഇങ്ങനെയുള്ള സന്ദർഭങ്ങളിൽ ആശ്രയമില്ലാത്തവരായി മാനസിക സമ്മർദ്ദത്താൽ അനേക യുവതികൾ ആത്മഹത്യ ചെയ്യുന്നു.

ഒരു കാലത്ത് പാശ്ചാത്യരാജ്യങ്ങളിൽ നിന്നും ശാന്തിയും, സമാധാനവും തേടി 'ഹിപ്പികൾ' എന്നൊരു കൂട്ടർ നമ്മുടെ രാജ്യത്ത് വരുന്ന പതിവുണ്ടായിരുന്നു. അവരിൽ പലരും കോടീശ്വരന്മാരുടെ മക്കൾ ആയിരുന്നു. പണസമ്പാദനത്തിനിടയിൽ മക്കളെ സ്നേഹിപ്പാനും കരുതാനും സമയം ലഭിക്കാത്ത പിതാക്കന്മാരും വനിതാ സമാജങ്ങൾ, സാമൂഹിക സംഘടനകൾ, പാർട്ടികൾ, ബ്യൂട്ടിപാർലർ എന്നിവയിലെല്ലാം ജീവിതം കഴിച്ചുകൂട്ടുന്ന അമ്മമാരുമാണ് ഈ കുട്ടികളുടെ അധഃപതനത്തിനു കാരണം. മാതാപിതാക്കളുടെ സ്നേഹം ലഭിക്കാത്ത ഇവർ ദുഃഖിച്ച കൂട്ടുകെട്ടിൽപ്പെട്ട് മദ്യത്തിനും മയക്കുമരുന്നിനും അടിമകളായിത്തീരുന്നു. ഈ ആവശ്യങ്ങൾക്ക് പണമില്ലാതെ വരുമ്പോൾ ചിലർ പിടിച്ചുപറി, അക്രമം, കൊലപാതകം ഇവയിലേക്കു തിരിയുന്നു. ഗത്യന്തരമില്ലാതെ വരുമ്പോൾ അനേകരും ആത്മഹത്യയ്ക്ക് വശംവദരാകുന്നു. ഇതിന്റെ കാരണക്കാർ ആരാണെന്ന് ചിന്തിക്കാം. മുഖ്യ ദൈവത്തിന്റെ രാജ്യവും, നീതിയും അന്വേഷിക്കാനും, ജീവിതത്തിൽ ദൈവത്തിനു പ്രഥമസ്ഥാനം നൽകുവാനും നമ്മുടെ കുഞ്ഞുങ്ങളെ ബാല്യകാലത്തിൽ തന്നെ അഭ്യസിപ്പിച്ചാൽ ഇങ്ങനെയുള്ള ദുരന്തങ്ങൾ സംഭവിക്കയില്ല. **ആത്മഹത്യയ്ക്ക് ടെലിവിഷന്റെ പങ്ക്** (അടുത്ത ലക്കത്തിൽ)

ഇന്ത്യയിൽ മണിക്കൂറിൽ 15 ആത്മഹത്യ

രാജ്യത്ത് മണിക്കൂറിൽ 15 ആത്മഹത്യകൾ, ഇതിൽ 69.2 ശതമാനവും വിവാഹിതർ, 30.8 ശതമാനം അവിവാഹിതരും. സ്വയം ജീവൻ അവസാനിപ്പിക്കുന്ന അഞ്ചിൽ ഒരാൾ വീട്ടമ്മയാണ്. കേന്ദ്ര ആഭ്യന്തര മന്ത്രി പി. ചിദംബരം പുറത്തുവിട്ട റിപ്പോർട്ടിലാണ് ഈ കണക്കുകൾ. കേരളം, തമിഴ് നാട്, കർണ്ണാടക, മഹാരാഷ്ട്ര, ആന്ധ്രാപ്രദേശ് എന്നീ സംസ്ഥാനങ്ങളിലാണ് ആത്മഹത്യയിൽ 65.8 ശതമാനവും നടക്കുന്നത്.

കൂട്ട ആത്മഹത്യയിൽ മൂന്നിൽ നീല്ക്കുന്ന ബീഹാറിനു (23) പിന്നിൽ രണ്ടാമതായി കേരളവുമുണ്ട് (22). കേരളത്തിൽ 2009-ൽ 8755 ആത്മഹത്യകൾ നടന്നുവെങ്കിൽ 2010-ൽ 8588 ആയി കുറഞ്ഞു. 2010-ൽ 10653 പേരാണ് കേരളത്തിൽ അപകടങ്ങളിൽ മരിച്ചത്.

പുരുഷന്മാരുടെ ആത്മഹത്യകൾ ഏറെയും സാമൂഹിക സാമ്പത്തിക കാരണങ്ങളുടെ പേരിലാണെങ്കിൽ സ്ത്രീകളിൽ ഇത് വ്യക്തിപരവും, വികാരപരവുമായ കാരണങ്ങളുടെ പേരിലാണ്.

കഴിഞ്ഞവർഷം ഒരുലക്ഷത്തിലേറെ പേരാണ് വിവിധകാരണങ്ങളാൽ ഇന്ത്യയിൽ ജീവനൊടുക്കിയത്.

(മനോരമ, ഒക്ടോബർ 28, 2011)

ദൈവം പണിയുന്ന ഭവനം

F A k n t _ _ n , \ y q t b m A j v

ലക്ഷങ്ങളും കോടികളും ചെലവാക്കി മനോഹരമായ വീടുകൾ പണിയുന്നു. എന്നാൽ അതിനകത്തു പാർക്കുവാൻ ഒരു 'സന്തുഷ്ടകുടുംബം' ഇല്ലെങ്കിൽ അതുകൊണ്ട് എന്താണ് ലാഭം? ദൈവം മനുഷ്യനെ സൃഷ്ടിച്ചത് അവർ സന്താനപുഷ്ടിയുള്ളവരായി ഭൂമിയിൽ പെരുകേണ്ടതിനാകുന്നുവല്ലോ? വിവാഹം എന്ന പരിശുദ്ധ കൂദാശയിലൂടെ ദൈവം സ്ത്രീയെയും പുരുഷനെയും കൂട്ടിച്ചേർത്തതിന്റെ പ്രധാന ഉദ്ദേശ്യം അവർ ഒന്നിച്ചുചേർന്ന് ദൈവം പ്രസാദിക്കുന്നതും, ദൈവം പ്ലാൻ ചെയ്യുന്നതുമായ ഒരു കുടുംബനിർമ്മാണത്തിൽ സഹകരിക്കേണ്ടതിനാകുന്നു. 'ദൈവം വീടുപണിയാതിരുന്നാൽ പണിയുന്നവർ വ്യഥാ അദ്ധ്വാനിക്കുന്നു' എന്നാണല്ലോ തിരുവചനം. മനുഷ്യർ പണിതുണ്ടാക്കുന്ന ഭവനത്തിനകത്ത് ഒരു കുടുംബം പണിയേണ്ടിയിരിക്കുന്നു. ജ്ഞാനിയായ സോളമൻ തന്റെ ജ്ഞാനാത്മാവിൽ പറഞ്ഞിരിക്കുന്നത് സ്ത്രീകളിൽ ജ്ഞാനമുള്ളവൾ തന്റെ വീടു പണിയുന്നു. ഭോഷതമുള്ളവളോ അതു സ്വന്തം കൈകളാൽ പൊളിച്ചുകളയുന്നു എന്നാകുന്നു. ഭവനം പണിയുന്നതും പൊളിച്ചുകളയുന്നതും സ്ത്രീകളാകുന്നു. അതത്രെ ലജ്ജാകരം, ഭയാനകം. 'ജ്ഞാനം' അഥവാ 'വിവേകം' ഉയരത്തിൽ നിന്നും ദൈവം നൽകുന്ന കൃപാദാനമാകുന്നു. വിദ്യാഭ്യാസം കൊണ്ട് ലോകജ്ഞാനം പ്രാപിക്കുവാൻ സാധിക്കും എന്നാൽ ദൈവജ്ഞാനം അതു ദൈവത്തിൽ നിന്നും ചോദിച്ചു വാങ്ങേണ്ടതാകുന്നു. ജ്ഞാനമായവൾ തനിക്കു ഒരു വീടു പണിതു. അതിന് ഏഴുതുണ്ട് തീർത്തു എന്ന് രേഖപ്പെടുത്തിയിരിക്കുന്നു. എന്താണ് അതുകൊണ്ട് ഉദ്ദേശിക്കുന്നത്. ഏഴുതുണിന്മേൽ നിർത്തിയിരിക്കുന്ന വീട് ഏറ്റവും ശക്തിയുള്ളതായിരിക്കും. ക്രിസ്തുവാകുന്ന ഉറപ്പുള്ള പാറമേൽ പണിതുയർത്തുന്ന വീട് ഏറ്റവും ശക്തിയുള്ളതായിരിക്കും. ക്രിസ്തുവാകുന്ന ഉറപ്പുള്ള പാറമേൽ പണിതുയർത്തുന്ന ഭവനത്തിന് ഏഴുതുണുകളുള്ളത് അതിന്റെ ഉറപ്പിനും നിലനില്പിനും സഹായമാകുന്നു. ദൈവം തിരഞ്ഞെടുത്ത് വിവാഹബന്ധത്തിലൂടെ കൂട്ടിച്ചേർക്കുന്ന സ്ത്രീക്കും പുരുഷനും ഭാര്യഭർത്താക്കന്മാരായി ദൈവഹിതപ്രകാരമുള്ള കുടുംബനിർമ്മാണത്തിലേർപ്പെടുമ്പോൾ ദൈവം ദാനമായി നൽകുന്ന പുത്രിപുത്രന്മാരാൽ അത് അനുഗ്രഹപൂർണ്ണമാകുന്നു. അങ്ങനെ മാതാവും, പിതാവും, മക്കളും ചേർന്നുള്ള ഒരു സന്തുഷ്ടകുടുംബം! അതിനാധാരമായിരിക്കുന്നത് ഉയരത്തിലെ ജ്ഞാനമാകുന്നുവല്ലോ. ഈ ലോകത്തെക്കാൾ ഉയരത്തിൽ നിന്നുള്ള ജ്ഞാനം വ്യത്യസ്തമാകുന്നു. അതെക്കുറിച്ച് തിരുവചനം പറയുന്നത് 'ഉയരത്തിൽ നിന്നുള്ള ജ്ഞാനം ഒന്നാമതു നിർമ്മലവും, പിന്നെ സമാധാനവും, ശാന്തതയും, അനുസരണവുമുള്ളത്. കരുണയും സൽഫലവും

നിറഞ്ഞതും, പക്ഷപാദവും കപടവുമില്ലാത്തതുമാകുന്നു. അതോടൊപ്പം സൗമ്യതയും കൂടെ കൂട്ടിച്ചേർക്കുമ്പോൾ മേലുദ്ധരിച്ചതുപോലെ ഏഴ് ഉറപ്പുള്ള തൂണുകളാകുന്നുവെന്ന് മനസ്സിലാക്കുവാൻ പ്രയാസമില്ലല്ലോ. ദൈവം നൽകുന്ന ഈ ജ്ഞാനം കൊണ്ടു പണിയുന്ന കുടുംബം നിലനിൽക്കും. സന്തുഷ്ടകുടുംബങ്ങളായിരിക്കും സംശയമില്ല. കുടുംബം സന്തുഷ്ടമാകണമെങ്കിൽ അതിൽ ഒരു യോഗപീഠം ഉണ്ടായിരിക്കണം. ഭാര്യയും ഭർത്താവും അതിരാവിലെ ഏഴുന്നേറ്റ് ആ യോഗപീഠത്തിൽ തങ്ങളെ സ്വയം യോഗമായി അർപ്പിക്കേണ്ടിയിരിക്കുന്നു. യോഗങ്ങൾ അർപ്പിക്കുന്നത് ദൈവത്തിനാകുന്നുവല്ലോ. ദൈവസന്നിധിയിൽ സ്വയം താഴ്ത്തിസമർപ്പിച്ച് തങ്ങളിലുള്ള സ്വയത്തെ- അഹം എന്ന ഭാവത്തെ യോഗാഗ്നിയിൽ ദഹിപ്പിച്ചു കളയേണ്ടിയിരിക്കുന്നു. താഴ്മ, വിനയം, സൗമ്യത, ദയ, സ്നേഹം, കരുണ, പരോപകാരം, ദീർഘക്ഷമ എന്നീ സത്ഗുണങ്ങൾ ദൈവത്തിൽനിന്നും പ്രാപിച്ചുവേണം ദിവസം ആരംഭിക്കുവാൻ. തമ്മിൽ തമ്മിൽ സ്നേഹിക്കുകയും പൊറുക്കുകയും, കീഴ്പ്പെട്ടിരിക്കുകയും ചെയ്യുന്ന ഭാര്യഭർത്തൃബന്ധം ദൈവത്തോടുള്ള ഭക്തിയാണ് ജ്ഞാനത്തിന്റെ ആരംഭം. അത് ദൈവത്തിൽനിന്നും പ്രാപിക്കുക. സന്തുഷ്ടകുടുംബം എന്നു പറയുമ്പോൾ ഭർത്താവ് ദൈവഭക്തനും, ഭാര്യ വീട്ടിനകത്തെ ഫലപ്രദമായ മുന്തിരിവള്ളിയും, മക്കൾ മേശയ്ക്കുചുറ്റും ഒലിവുതൈകൾപോലെയും ആകുന്നു എന്നാകുന്നു. ഭക്തനായ ഭർത്താവിന്റെ തണലിൽ അവനു തക്ക തുണയായി നിൽക്കുന്ന ഭാര്യ ഫലം കായ്ക്കുന്ന മുന്തിരിവള്ളിപോലെ ആയിരിക്കും. നല്ല മധുരമുള്ള മുന്തിരിങ്ങകുലകുത്തി കായ്ക്കുന്ന മുന്തിരിച്ചെടി! അതത്രമനോഹരമായിരിക്കും. ദൈവം ദാനമായി നൽകുന്ന മക്കളെ സന്തോഷത്തോടെ വാങ്ങി ദൈവത്തിനായി വളർത്തുന്ന മാതാപിതാക്കൾ വസിക്കുന്ന ഭവനം എത്ര സന്തുഷ്ടമായിരിക്കും. ഇന്ന് മിക്ക ഭവനങ്ങളിലും വലിയ വലിയ ഊണുമേശകൾ അലങ്കരിച്ചിട്ടിരിക്കുന്നുണ്ടാകും. പക്ഷേ അതിനു ചുറ്റും ഇരിക്കാൻ ആരുമില്ലാത്ത അവസ്ഥ എത്ര ശോചനീയം! മേശ കൂട്ടായ്മയെ കാണിക്കുന്നു. മാതാവും പിതാവും മക്കളും ഒന്നിച്ചു മേശയ്ക്കുചുറ്റുമിരുന്ന് ഭക്ഷണം കഴിക്കുന്ന എത്ര ഭവനങ്ങൾ കാണും? കൂട്ടായ്മയില്ലാത്ത ഭവനങ്ങൾ സന്തുഷ്ടമാകയില്ല. മക്കളാണല്ലോ കുടുംബത്തിന്റെ അനുഗ്രഹം. മാതാപിതാക്കളെ കണ്ടു വളരുന്ന മക്കൾ!. ഒലിവു തൈകൾ പാകി വളർത്തി വലുതാക്കി ഒലിവു കായ്കളിൽ നിന്നും എടുക്കുന്ന എണ്ണ ദൈവാലയത്തിലെ യോഗങ്ങൾക്കും, വിളക്കുകൾ കത്തിക്കുന്നതിനും, സുഗന്ധദ്രവ്യങ്ങൾ ഉണ്ടാക്കുന്നതിനും പ്രയോജനപ്പെടുന്നതുപോലെ തന്നെ വേണം മക്കളെ വളർത്തി വലുതാക്കുവാൻ. മാതാപിതാക്കളിൽ നിന്നും കണ്ടും കേട്ടും പഠിക്കുന്നതാണല്ലോ മക്കൾ അനുകരിക്കുന്നത്. സ്നേഹത്തിന്റെയും, സഹനത്തിന്റെയും, ഐക്യത്തിന്റെയും, ദൈവഭക്തിയുടെയും, സത്പ്രവൃത്തികളുടെയും മാതൃകകൾ നിറഞ്ഞു നിൽക്കുന്ന ഒരു ഭവനം! അതാകുന്നു ദൈവം പണിയുന്ന ഭവനം. മാതാപിതാക്കളും മക്കളും ചേർന്നുള്ള പാട്ട്,

പ്രാർത്ഥന, വചനപഠനം, ദൈവാരാധന ഇവയിൽ ദൈവം പ്രസാദിക്കുന്നു. അങ്ങനെയുള്ള ഭവനങ്ങളെ ദൈവം അനുഗ്രഹിക്കുന്നു. അതിൽ പ്രധാനപങ്കുള്ളത് ഭവനത്തിനകത്തെ ബുദ്ധിയും, ജ്ഞാനവുമുള്ള സ്ത്രീകൾക്കു തന്നെയാകുന്നു. ഇന്നു പല ഭവനങ്ങളും തകരുന്നതിന്റെ പ്രധാനകാരണം ദൈവജ്ഞാനമില്ലാതെ, ലോകജ്ഞാനം കൊണ്ടു പണിയപ്പെടുന്ന ഭവനങ്ങളായതുകൊണ്ടാണ്. ഹൃദയത്തിൽ കയ്പുള്ള ഇൗർഷ്യ, ശാഠ്യം, അഹങ്കാരം, അഹംഭാവം, നിഗളം, അത്യാഗ്രഹം, അസൂയ, കോപം, ക്രോധം ഇങ്ങനെയുള്ള പൈശാചികജ്ഞാനംകൊണ്ടു പണിയുന്ന ഭവനങ്ങൾ തകരുകയേയുള്ളൂ. ഭവനത്തിനകത്ത് സ്ത്രീകൾ താഴ്മയോടും വിനയത്തോടും, സഹനശക്തിയോടും സ്നേഹത്തോടുംകൂടെ ഭർത്താവിനെ അനുസരിച്ചും കീഴടങ്ങിയും ജീവിക്കാൻ അനേകം വഴക്കുകളും, പിണക്കങ്ങളും, പിളർപ്പുകളും, വിവാഹമോചനങ്ങളും തടയുവാൻ സാധിക്കും. 'മൃദുവായ ഉത്തരം കോപത്തെ ശമിപ്പിക്കും' എന്നാണ് അറിവുള്ളവർ പറയുന്നത്. പുരുഷനായാലും, സ്ത്രീയായാലും അതുപാലിച്ചാൽ വഴക്കുകൾ ഏറെക്കുറെ ശമിപ്പിക്കാനാകും. ഞാൻ എന്ന ഭാവമാണ് ഏതുവഴക്കിനെയും മുർദ്ധന്യതയിലെത്തിക്കുവാൻ ഹേതു. നാവിനെ കടിഞ്ഞാണിടുവാനുള്ള ഇന്ദ്രിയജയം ദൈവത്തോടുചോദിച്ചു വാങ്ങുക. കുടുംബം പണിയുവാൻ എത്രപ്രയാസമാകുന്നു. എന്നാൽ അതു തകർക്കുവാൻ നിസ്സാരകാരണം മതി എന്നോർക്കുക. സൗമ്യതയും, താഴ്മയും, നിർവ്യാജസ്നേഹവും ഉള്ളേടത്ത് വഴക്കുകൾക്കും, കോപം, ക്രോധം, കലഹം, വേർപിരിയൽ എന്നിവയ്ക്കും പ്രസക്തി കുറഞ്ഞിരിക്കും. എത്ര നിസ്സാരമായിട്ടാണ് ഇന്ന് വിവാഹമോചനത്തെ കാണുന്നത്? അതുമൂലം അനുഭവിക്കുന്ന തകർച്ചകൾ എത്ര പേരെയാണ് ബാധിക്കുന്നത്? ദൈവജ്ഞാനം കൊണ്ടുമാത്രമേ അങ്ങനെയുള്ള തകർച്ചകൾ ഒഴിവാക്കുവാനാകയുള്ളൂ. സ്വന്തം കുടുംബത്തെ തകർത്തുപൊളിച്ചുകളയുന്നത് എത്ര ബുദ്ധിഹീനതയാകുന്നു. അതുകേവലം പൈശാചികമാകുന്നു. കുടുംബബന്ധങ്ങളെ തകർക്കുന്നതു സാത്താന്റെ ഏറ്റവും വലിയ വഞ്ചനയാകുന്നു. അതുമനസ്സിലാക്കാത്ത ഭോഷന്മാരാകുന്നു അതിന്നിരയാകൂത്.

പ്രിയമുള്ളവരേ, നമുക്കു ദൈവം പ്രസാദിക്കുന്ന ഭവനങ്ങൾ പണിയുന്നവരാകാം. ദൈവികജ്ഞാനം പ്രാപിക്കാം. ഉയരത്തിൽ നിന്നുമുള്ള ജ്ഞാനത്തിനു മുൻഗണന നൽകാം. ലോകജ്ഞാനം പൈശാചികമാകുന്നു. അതു തകർക്കുന്ന ജ്ഞാനമാകുന്നു. ദൈവം പ്രസാദിക്കുന്ന സന്തുഷ്ടകുടുംബങ്ങളുടെ ശില്പികളായി, അവകാശികളായി നല്ല നല്ല മാതൃകകളുടെ ഉദമകളായി ജീവിക്കാം. അതല്ലേ ബുദ്ധി? അവിടെയല്ലേ നിലനില്ക്കുന്ന അനുഗ്രഹങ്ങൾ ലഭിക്കുകയുള്ളൂ? നല്ല നല്ല തലമുറകളുണ്ടാകയുള്ളൂ? അതിനായി പ്രവർത്തിക്കാം, ഉത്സാഹിക്കാം. ദൈവം കൃപ ചെയ്യട്ടെ!



വിശ്വാസം, അതാണല്ലോ എല്ലാം

tUm. NmÄk vtPm- , Xrcph\ '] pcw

സാധാരണയായി നാം കേൾക്കുന്ന ഒരു പ്രസ്താവനയാണ് വിശ്വാസം, അതാണല്ലോ എല്ലാം എന്നത്. അതുപോലെ സാധാരണമായ മറ്റൊരു പ്രസ്താവനയാണ്, അവനവന്റെ വിശ്വാസം അവനവനെ രക്ഷിക്കും എന്നതും. ആദ്യത്തേത് റ്റി. വി.യിലെ സ്വർണ്ണപരസ്യമാണെങ്കിൽ രണ്ടാമത്തേത്, നമ്മുടെ കർത്താവായ യേശുക്രിസ്തുവിന്റെ വാക്കുകളുടെ വികലമായ പുനരാവിഷ്കരണമാണ്. യേശുക്രിസ്തു അങ്ങനെ പറഞ്ഞിട്ടില്ല. താൻ സൗഖ്യമാക്കിയ ചില വ്യക്തികളുടെ ആഴമായ വിശ്വാസത്തെകണ്ടിട്ട്, അതും അവർക്കു യേശുക്രിസ്തുവിലുള്ള വിശ്വാസത്തെ കണ്ടിട്ട് അവരോടു പറഞ്ഞിട്ടുള്ളതാണ് ‘നിന്റെ വിശ്വാസം നിന്നെ രക്ഷിച്ചിരിക്കുന്നു’ (ലൂക്കൊ. 17:19, 18:42) എന്നത്. യേശുക്രിസ്തു രക്ഷിച്ചവരുടെ വിശ്വാസത്തെ വിശകലനം ചെയ്കയാണ് ഈ ലേഖനത്തിന്റെ ഉദ്ദേശ്യം. കാരണം, വിശ്വാസം, അതാണല്ലോ എല്ലാം!

നമ്മുടെ കർത്താവിന്റെ പരസ്യശൃംഗലയിൽ അനേകം രോഗികളെ സൗഖ്യമാക്കുകയും അവരുടെ വിശ്വാസം അവരെ രക്ഷിച്ചിരിക്കുന്നു എന്നു പ്രഖ്യാപിക്കുകയും ചെയ്തത് സുവിശേഷങ്ങളിൽ ഉടനീളം കാണാവുന്നതാണ്. ഉദാഹരണമായി ലൂക്കൊ. 17-ന്റെ 11 മുതൽ 19 വരെ വേദഭാഗത്ത് പത്തുകുഷ്ഠരോഗികളെ സൗഖ്യമാക്കുന്നത് വായിക്കുന്നു. പത്തു കുഷ്ഠരോഗികൾക്കും ശാരീരിക സൗഖ്യം ലഭിച്ചപ്പോൾ ശമര്യക്കാരനു രോഗസൗഖ്യം മാത്രമല്ല, ക്രിസ്തുയേശുവിലുള്ള അവന്റെ വിശ്വാസത്തിന്റെ പ്രഖ്യാപനത്താൽ പാപമോചനവും ലഭ്യമാകുന്നു. ക്രിസ്തുവിലുള്ള വിശ്വാസമാണ് അവനെ രക്ഷിച്ചത് അഥവാ അവൻ രക്ഷിക്കപ്പെട്ടത്. യേശുവിനെ അവൻ ദാവീദ്പുത്രാ എന്നു അഭിസംബോധന ചെയ്തതിൽനിന്നും രണ്ടു കാര്യങ്ങൾ വ്യക്തമാണ്. ഒന്നാമതായി ആ കുരുടന്മാർ യഹൂദവംശജർ ആയിരിക്കും. രണ്ടാമതായി, ‘അന്നു കുരുടന്മാരുടെ കണ്ണു തുറന്നുവരും’ എന്നു മശിഹായെക്കുറിച്ചുള്ള പ്രവചനം അവർക്കു അറിയാമായിരുന്നു (യെശ. 35:5). ആ മശിഹയാണ് അവരുടെ മുന്തിലൂടെ കടന്നുപോകുന്ന നസറായനായ യേശു എന്ന് അവർ വിശ്വസിച്ചു. അതിലുള്ള അവരുടെ വിശ്വാസത്തെ മാനിച്ചാണ് യേശുക്രിസ്തു അവർക്കു സൗഖ്യം കല്പിച്ചത്. ചുരുക്കത്തിൽ, രക്ഷയുടെ ആധാരം ക്രിസ്തുയേശുവിലുള്ള വിശ്വാസമെന്നു മാത്രമാണെന്ന് വ്യക്തമാണല്ലോ.

ഇതയിടെ ഒരു സർക്കാർ ഓഫീസിൽ ഒരുദ്യോഗസ്ഥനു പറ്റിയ അമളി പത്രത്തിൽ വായിച്ചു. സാധാരണദിവസങ്ങളിൽ പിരിയുന്ന അതേ പിരിവ് അന്നും നടക്കുമെന്ന വിശ്വാസത്തിൽ രാവിലെ തന്നെ ക്യാഷ് രജിസ്റ്ററിൽ ഒരു തുക എഴുതിവച്ചു. ആ തുക വൈകുന്നോഴെക്കും പിരിഞ്ഞുകിട്ടും എന്ന

വിശ്വാസത്തിലാണ് എഴുതിയത്. കുറെക്കഴിഞ്ഞ് വിജിലൻസ് റെയ്ഡിനു വിജിലൻസ് ഉദ്യോഗസ്ഥർ വന്നു. ക്യാഷ്ബോക്സ് പരിശോധിച്ചപ്പോൾ ബുക്കിലുള്ള തുക ഇല്ല. ക്യാഷ് രജിസ്റ്റർ സൂക്ഷിക്കുന്ന ഉദ്യോഗസ്ഥൻ വിശദീകരണം നൽകാൻ ബുദ്ധിമുട്ടി. ചുരുക്കത്തിൽ അദ്ദേഹത്തിന്റെ വിശ്വാസം അദ്ദേഹത്തെ രക്ഷിച്ചില്ല ഇങ്ങനെയാണ് അനേകരുടെയും വിശ്വാസം.

അനേകരും അവർ എന്തു വിശ്വസിക്കുന്നുവോ അത് അവരെ രക്ഷിക്കുമെന്നാണു ധരിച്ചിരിക്കുന്നത്. രക്ഷയുടെ അടിസ്ഥാനമാണ് വിശ്വാസം. വിശ്വാസം കൂടാതെ ആരും രക്ഷിക്കപ്പെടുകയില്ല, എന്നാൽ രക്ഷപ്പെടുന്നത് ഒരു വ്യക്തിയുടെ വിശ്വാസത്തിന്റെ അടിസ്ഥാനത്തിലല്ല പ്രത്യുത രക്ഷിക്കുന്ന വ്യക്തിയുടെ അവസരോചിതമായ, പലപ്പോഴും ധീരോദാത്തമായ പ്രവർത്തനംകൊണ്ടാണ്. മുകളിൽ അടിവരയിട്ടിരിക്കുന്ന പദങ്ങൾ ശ്രദ്ധിച്ചിരിക്കുമല്ലോ. ഒരു വ്യക്തിയുടെ ഊഹത്തിൽ അധിഷ്ഠിതമായ വിശ്വാസം മുഖേന അവനു രക്ഷിക്കപ്പെടാൻ സാധ്യമല്ല. ഊഹമെന്നത് ഒരു നിഗമനം മാത്രമാണ്. അതു ശരിയാകണമെന്നില്ല. രക്ഷപ്പെടുന്നതും രക്ഷിക്കപ്പെടുന്നതും രണ്ടും രണ്ടാണ്.

വെള്ളത്തിൽ മുങ്ങിമരിക്കാൻ തുടങ്ങുന്ന ഒരു വ്യക്തിയെ വെള്ളത്തിൽ നിന്നും ആരെങ്കിലും പൊക്കിയെടുത്ത് രക്ഷിക്കുന്നത് ശാരീരികമരണത്തിൽ നിന്നാണ്. അതൊരു രക്ഷപ്പെടുത്തൽ മാത്രമാണ്. എന്നാൽ അതേ വ്യക്തിതന്നെ, താൻ പാപിയാണെന്നു ബോധ്യപ്പെട്ട് പാപങ്ങൾ യേശുക്രിസ്തുവിനോടു ഏറ്റുപറഞ്ഞ് പാപക്ഷമപ്രാപിക്കുമ്പോൾ ആത്മികമരണത്തിൽ നിന്നും രക്ഷിക്കപ്പെടുന്നു. ആ പ്രക്രിയയ്ക്ക് രക്ഷപ്പെടുക എന്നല്ല പ്രത്യുത രക്ഷിക്കപ്പെടുക എന്നാണു പറയുന്നത്. അപ്പൊസ്തലനായ പത്രൊസ് അതു സുവ്യക്തമാക്കിയിരിക്കുന്നതു ശ്രദ്ധിക്കുക.

‘മറ്റൊരുത്തനിലും രക്ഷ ഇല്ല, നാം രക്ഷിക്കപ്പെടുവാൻ ആകാശത്തിൻ കീഴിൽ മനുഷ്യരുടെ ഇടയിൽ നൽകപ്പെട്ട വേറൊരു നാമവും ഇല്ല’ (അപ്പൊ. പ്രവൃത്തി 4:12) അതിന്റെ അർത്ഥം അവനവന്റെ വിശ്വാസം അവനവനെ രക്ഷിക്കയില്ല എന്നാണ്. കൺഫ്യൂഷ്യസോ, അരിസ്റ്റോട്ടിലോ എന്നെ രക്ഷിക്കുമെന്നു വിശ്വസിച്ചാൽ അവരിലുള്ള എന്റെ വിശ്വാസം എന്നെ രക്ഷിക്കയില്ല. അവർ എത്ര വലിയ ചിന്തകന്മാർ ആയിരുന്നാലും അവർക്കും ഒരു രക്ഷകനെ ആവശ്യമുള്ളപ്പോൾ അവരെങ്ങനെയാണു നമ്മെ രക്ഷിക്കുക?. മാനവജാതിയെ ആത്മികമരണത്തിൽ നിന്നു രക്ഷിപ്പാൻ കഴിയുന്ന ഏകരക്ഷകൻ രണ്ടായിരത്തോളം വർഷങ്ങൾക്കുമുമ്പ് സർവ്വലോകത്തിന്റെയും പാപഭാരവും പേറി കാൽവറികൂശിൽ മരണംവരിച്ച് മൂന്നാം ദിനം മരണത്തെയും പാതാളത്തെയും ജയിച്ചു ജയഭേരിയോടെ ഉയിർത്തെഴുന്നേറ്റ ദൈവപുത്രനായ യേശുക്രിസ്തുമാത്രം. അവനെ കൈക്കൊണ്ട് അവന്റെ നാമത്തിൽ വിശ്വസിക്കുന്ന ഏവർക്കും ദൈവമക്കൾ ആകുവാൻ അവൻ അധികാരം കൊടുത്തു (യോഹ.1:12). ക്രിസ്തുയേശുവിലെ വിശ്വാസത്താൽ നിങ്ങൾ എല്ലാവരും ദൈവത്തിന്റെ മക്കൾ ആകുന്നു (ഗലാ. 3: 26).

യേശുക്രിസ്തുവിൽ വിശ്വസിക്കുന്നവരെ മാത്രമേ യേശുക്രിസ്തു രക്ഷിക്കുകയുള്ളൂ. രക്ഷിക്കപ്പെടുവാൻ അവനവന്റെ വിശ്വാസം പര്യാപ്തമല്ല. യേശുവിനെ കർത്താവു എന്നു വായ്കൊണ്ടു ഏറ്റുപറയുകയും ദൈവം അവനെ മരിച്ചവരിൽ നിന്നു ഉയിർത്തെഴുന്നേല്പിച്ചു എന്നു ഹൃദയംകൊണ്ടു വിശ്വസിക്കുകയും ചെയ്താൽ നീ രക്ഷിക്കപ്പെടും (റോമർ 10:9). വിശ്വസിക്കുന്നവനു നിത്യജീവൻ ഉണ്ട്. വിശ്വസിക്കാത്തവൻ നിത്യശിക്ഷാവിധിക്കു പാത്രീഭവിക്കും. കാരണം, വിശ്വാസം, അതാണല്ലോ എല്ലാം...!

ആഗോളക്രിസ്തവസഭയുടെ തീരാനന്ദം: ഡോ.ജോൺ സ്റ്റോട്ട്

2011 ജൂലൈ 27-ാം തീയതി തന്റെ 90-ാമത്തെ വയസ്സിൽ ഡോ.ജോൺ സ്റ്റോട്ട് തന്റെ യജമാനന്റെ സന്തോഷത്തിലേക്കു പ്രവേശിച്ചു. 'മഹാപണ്ഡിതനായ സാധാരണ വിശ്വാസി'യായിരുന്നു അദ്ദേഹം. അനിതരസാധാരണമായ കാര്യങ്ങൾ സാധിച്ച ഒരു സാധാരണക്കാരൻ! ഈ നൂറ്റാണ്ടിൽ വേദപുസ്തകത്തെ ശരിയായി വ്യാഖ്യാനിക്കുവാൻ കഴിയുന്നവരിൽ അഗ്രഗണ്യനായിരുന്നു ഡോ.ജോൺ സ്റ്റോട്ട്. അദ്ദേഹത്തെ വിശ്വവിഖ്യാതനാക്കിയത് ബേസിക് ക്രിസ്ത്യാനിറ്റി (1958) എന്ന പുസ്തകമാണ്. 25 ഭാഷകളിലേക്കു വിവർത്തനം ചെയ്യപ്പെട്ട പ്രസ്തുതഗ്രന്ഥത്തിന്റെ പത്തുലക്ഷം പ്രതികളാണ് വിറ്റത്.

ആരെയും അത്ഭുതപ്പെടുത്തുന്ന വിനയത്തിന്റെ ഉടമയായിരുന്നു ഡോ.ജോൺ സ്റ്റോട്ട്. ലാറ്റിൻ അമേരിക്കയിലെ വേദശാസ്ത്രപണ്ഡിതനായ റെനേ പാദില്ലയും അദ്ദേഹവും കൂടി അർജന്റീനയിലെ ഒരു പട്ടണത്തിൽ ശക്തിയായ മഴയുള്ള ഒരു രാത്രിയിൽ എത്തിച്ചേർന്നു. മഴയിൽ അവർ ധരിച്ചിരുന്ന ഷൂസുകൾ ചെളിയിൽ പൊതിഞ്ഞതായിരുന്നു. എന്തോ ബ്രഷുവച്ച് ഉരയ്ക്കുന്ന ശബ്ദം കേട്ടാണു റെനേ പാദില്ല രാവിലെ ഉണർന്നത്. കണ്ട കാഴ്ചയോ ജോൺ സ്റ്റോട്ട് റെനേയുടെ ഷൂസിലെ ചെളി ബ്രഷുചെയ്ത് വൃത്തിയാക്കുന്നു. “ജോൺ നീയെന്താണീ ചെയ്യുന്നത്?” റെനേ ഉറക്കെ ചോദിച്ചു. ജോൺ സ്റ്റോട്ട് പ്രതിവചിച്ചു: “എന്റെ പ്രിയ റെനേ, നമ്മുടെ കർത്താവ് പരസ്പരം കാലു കഴുകാനല്ലേ നമ്മേ പഠിപ്പിച്ചത്? നിങ്ങൾ എന്റെ കാലു കഴുകണ്ടാ, പക്ഷേ ഞാൻ ഷൂസു വൃത്തിയാക്കിത്തരാം”.

നമ്മിൽ എത്രപേർ ഡോ.ജോൺ സ്റ്റോട്ടിന്റെ താഴ്മയുടെയും വിനയത്തിന്റെയും ഉദമകളാണ്? ചിന്തിക്കുക.

മരണത്തെ ഭയപ്പെടാതിരിക്കാം

[] oXm sU¶ n, Xncph \ `] pcw

പ്രിയപ്പെട്ടവരുടെ വേർപാട് മൂലം (മരണം) ദുഃഖമനുഭവിക്കാത്തവരായി ഈ ലോകത്ത് ആരും തന്നെ കാണുകയില്ല. മരണത്തെ ശാപമായും നഷ്ടമായും മാത്രം കാണുന്നത് ഒരു യഥാർത്ഥ വിശ്വാസിയെ (ക്രിസ്ത്യാനിയെ) സംബന്ധിച്ചിടത്തോളം വിശ്വാസത്തിന് ചേർന്ന കാര്യമല്ല. പ്രിയപ്പെട്ടവരുടെ വേർപാട് ജീവിച്ചിരിക്കുവർക്ക് ഒരു നികത്താനാവാത്ത നഷ്ടമായിരിക്കുന്നെങ്കിലും ദൈവം നമുക്കായി വെച്ചിരിക്കുന്ന നിത്യജീവനെക്കുറിച്ചുള്ള പ്രത്യാശയിൽ നമുക്ക് സന്തോഷം അനുഭവിക്കാൻ സാധിക്കും.

ദൈവം തന്റെ മക്കൾക്ക് അനുവദിച്ച സമയം കഴിഞ്ഞാൽ ഈ ഭൂമിയിലുള്ളതിനെ ഉപേക്ഷിച്ച് പോയേ മതിയാവൂ. സമയവും, കാലവുമെല്ലാം പരമാധികാരിയായ ദൈവമാണ് നിശ്ചയിക്കുന്നത്. അതിനാൽ എല്ലായ്പ്പോഴും ഒരുക്കമുള്ളവരായിരിക്കാൻ യഥാർത്ഥ വിശ്വാസിക്ക് കഴിയണം. അനുദിന ജീവിതം ദൈവം തന്നതാണ്. എല്ലാം ദൈവമഹത്വത്തിനായി, ദൈവതിരുവിഷ്ണു നിറവേറ്റാനായി ജീവിതത്തെ വീക്ഷിക്കുമ്പോൾ മരണത്തെ ഒരു യഥാർത്ഥ വിശ്വാസി സന്തോഷത്തോടെ നേരിടുന്നതായിട്ട് കാണുവാൻ സാധിക്കും. വിശ്വാസത്തിലേക്ക് വന്ന ഒരു സഹോദരി പറഞ്ഞകാര്യം ഞാൻ ഈ അവസരത്തിൽ ഓർക്കുകയാണ്. 10 വയസ്സുള്ളപ്പോൾ പിതാവ് മരണപ്പെട്ടു. മരണത്തെക്കുറിച്ച് യാതൊരു കാഴ്ചപ്പാടുമില്ലാതിരുന്ന ആ അവസ്ഥയിൽ മറ്റുള്ളവർ നിലവിലിരിക്കുന്നത് കേട്ട് ആ സഹോദരിയും വളരെ കരഞ്ഞ് നിലവിലിട്ടു. അതിന്ശേഷം വർഷങ്ങൾ കഴിഞ്ഞ് അമ്മയുടെ മരണം നടന്നപ്പോൾ ആ സഹോദരി വളരെയധികം വിഷമിച്ചില്ല. കരഞ്ഞ് ബഹളം വെച്ചില്ല. കാരണം അവർ അപ്പോഴേക്കും രക്ഷിക്കപ്പെട്ട് ഒരു ദൈവപൈതലായി കഴിഞ്ഞിരുന്നു. ആ അമ്മയും രക്ഷിക്കപ്പെട്ട ഒരു സഹോദരി ആയിരുന്നു. അതുകൊണ്ട് തന്നെ അവർക്ക് ഉറപ്പുണ്ടായിരുന്നു, അമ്മയുടെ ആത്മാവ് ക്രിസ്തുവിനോടൊപ്പമായിരിക്കും എന്ന്. അമ്മയുടെ മരണത്തിലും വലിയ വിഷമമില്ലാതെ കാണപ്പെട്ട ആ സഹോദരിയെ കണ്ട് അവിടെ കൂടിയിരുന്നവർ പലരും ഇവരെന്താണ് ഇങ്ങനെ എന്ന് പിറുപിറുക്കുകയും ഉണ്ടായി. ഒരു ദൈവപൈതലിന് എപ്പോഴും ക്രിസ്തുവിൽ ശരണപ്പെടുവാൻ സാധിക്കുന്നതാണ്.

ഭൂമിയിൽ ഒരു മനുഷ്യൻ പല പ്ലാനിങ്ങുകളും ലോകത്തിന്റെ അവസ്ഥയിൽ ചെയ്യുന്നു. തുടർന്നുള്ള മാസങ്ങളിലും വർഷങ്ങളിലും ചെയ്യേണ്ടതായ വളരെകാര്യങ്ങൾ പ്ലാൻ ചെയ്ത് മുന്നോട്ടുപോകുന്നു. അവരുടെ പല കാര്യങ്ങളെക്കുറിച്ചും സ്വന്തം ജീവിതപങ്കാളിക്കുകൂടി അറിഞ്ഞുകൂടാത്ത അവസ്ഥ യായിരിക്കും. എന്നാൽ പ്രതീക്ഷിക്കാത്ത സമയത്ത് സകലത്തിനേയും മാറ്റി മറിച്ചുകൊണ്ടായിരിക്കും ഈ

ലോകത്തോട് വിട പറയേണ്ടുന്ന അവസരം വരുന്നത്. എന്നാൽ ഒരു യഥാർത്ഥ വിശ്വാസി സ്വർഗ്ഗീയജീവിതം ലക്ഷ്യമാക്കി മുമ്പോട്ട് പോകുമ്പോൾ, അവരുടെ പ്ലാനും പദ്ധതിയും ക്രിസ്തുവുമായിട്ടുള്ള പങ്കാളിത്തത്തിലാണ്. സന്തോഷത്തോടെ ഒരു നല്ല ഓട്ടം ഓടി എന്ന് ക്രിസ്തുയേശുവിന്റെ നാമത്തിൽ പറയുവാൻ ഒരു യഥാർത്ഥ വിശ്വാസിക്ക് സാധിക്കും.

ഭൂമിയിലെ ഒരു മനുഷ്യാത്മാവിന് പ്രാപിക്കാവുന്ന ഏറ്റവും ഉന്നതമായ നേട്ടം ദൈവത്തെ അറിഞ്ഞ് രക്ഷിക്കപ്പെട്ട് കർത്താവ് നൽകിയ കല്പനകൾ പാലിച്ച് സ്വർഗ്ഗത്തെ ലക്ഷ്യമാക്കി ഈ ഭൂമിയിൽ ജീവിക്കാൻ അനുവദിക്കപ്പെട്ടത്രയും കാലം ദൈവത്തിന്റെ ആലയമായി ദൈവേഷുപ്രകാരം ജീവിതത്തെ ക്രമീകരിക്കുക എന്നതാണ്. മരണത്തെ ജയിച്ച് ഉയിർത്തെഴുന്നേറ്റ ക്രിസ്തുവിന്റെ ആലയങ്ങളാണ് ഓരോ യഥാർത്ഥ ക്രിസ്തുവിശ്വാസിയും. ഓരോ മരണവും നിത്യജീവനിലേക്കാണ് എന്ന് മനസ്സിലാക്കുക. 'ആദാമിൽ എല്ലാവരും മരിക്കുന്നതുപോലെ ക്രിസ്തുവിൽ എല്ലാവരും ജീവിപ്പിക്കപ്പെടും' (1 കൊരി. 15:22) എന്നും, നാം മണ്ണുകൊണ്ടുള്ളവന്റെ പ്രതിമ ധരിച്ചിരിക്കുന്നതുപോലെ സ്വർഗ്ഗീയന്റെ പ്രതിമയും ധരിക്കും (1 കൊരി. 15:49) എന്നും, നാം വേദപുസ്തകത്തിൽ വായിക്കുന്നു. ഈ വചനങ്ങൾ ഉൾക്കൊണ്ടുകൊണ്ടു ജീവിക്കുന്ന ക്രിസ്തുവിശ്വാസികളായ നാം മരണത്തെ ഒരു നാളും ഭയപ്പെടേണ്ടതില്ല. വേദപുസ്തകത്തിലെ വിശ്വാസത്തെ മുറുകെ പിടിച്ചുകൊണ്ട് ഈ ലോകത്തിൽ ഇന്ന് ജീവിക്കുന്നവരായ നാം നമ്മുടെ ചുറ്റും ജീവിക്കുന്ന അനേകരിലേക്ക് ഈ യഥാർത്ഥ വിശ്വാസം എത്തിക്കാൻ പരിശ്രമിക്കണം. അങ്ങനെ നശിച്ചുപോകുന്ന ചില ആത്മാക്കളെയെങ്കിലും ദൈവിക ജീവനിലേക്ക് കൈപിടിച്ച് ഉയർത്തുവാൻ നമുക്ക് സാധിക്കട്ടെ എന്ന ഏകമനസ്സോടെ നമുക്ക് പ്രാർത്ഥിക്കാം.

ഓൺ ലൈൻ ബൈബിൾ സ്കൂൾ

ഗൂഡ്ന്യൂസ് കൗൺസിലർസ് കോഴ്സുകൾ ഇനി മുതൽ ലോകത്തിന്റെ ഏതുഭാഗത്തുള്ള മലയാളിക്കും ഇന്റർനെറ്റുവഴി സൗജന്യമായി പഠിച്ച് ഡിപ്ലോമാ കരസ്ഥമാക്കുവാൻ സാധിക്കും. പത്തു യൂണിറ്റുകൾ ഉള്ള ഡിപ്ലോമാ പ്രോഗ്രാം പഠിക്കുന്നതിന് <http://www.gncs.org/moodle> എന്നു ടൈപ്പു ചെയ്താൽ ഗൂഡ്ന്യൂസ് വെബ്സൈറ്റ് താങ്കൾക്കായി തുറക്കപ്പെടും.

നമ്മുടെ മൗലികാവകാശങ്ങൾ

Chm. tPmk ^iCSj m<A, \ne¼qA

ഒരു പൗരൻ തന്റെ രാജ്യത്തിനുവേണ്ടി നിർവ്വഹിക്കുന്ന പ്രവൃത്തികളാണ് മൗലിക കടമകൾ. പൗരൻ ഈ കടമകൾ നിർവ്വഹിക്കുമ്പോൾ രാജ്യം അതിനുപകരമായി അവന്റെ സംരക്ഷണം ഏറ്റെടുക്കുന്നു. ഇതിനെയാണ് മൗലികാവകാശങ്ങൾ എന്ന് പറയുന്നത്. ഇന്ത്യൻ ഭരണഘടനയിൽ പറഞ്ഞിരിക്കുന്ന മൗലികാവകാശങ്ങൾ പ്രധാനമായും ആരെണ്ണമാണ്. പൗരന്റെ ഈ അവകാശങ്ങൾ നിഷേധിക്കുവാൻ ഗവൺമെന്റിന് പോലും അധികാരമില്ലാത്തതുകൊണ്ടാണ് ഇവയെ മൗലികാവകാശങ്ങൾ എന്ന് വിളിക്കുന്നത്. ഇന്ത്യൻ പൗരന്റെയും സ്വർഗ്ഗീയപൗരന്റെയും മൗലികാവകാശങ്ങൾ താരതമ്യം ചെയ്ത് പഠിക്കുന്നത് നമുക്ക് വളരെ പ്രയോജനകരമാണ്. മൗലികാവകാശങ്ങളിൽ ആദ്യത്തേത് സമത്യാവകാശമാണ്. ഇതിനർത്ഥം നിയമത്തിനു മുമ്പിൽ ജാതി, മത, വർഗ്ഗ, വർണ്ണവ്യത്യാസമില്ലാതെ എല്ലാവരും തുല്യരാണെന്നാണ്. ഭരണഘടനപ്രകാരം ഇന്ത്യ ഒരു സോഷ്യലിസ്റ്റ് രാജ്യമാണ്. സോഷ്യലിസമെന്നാൽ സ്ഥിതിസമത്വമെന്നാണർത്ഥം. ഭരണഘടന എല്ലാ പൗരൻമാർക്കും സ്ഥിതിസമത്വമാണ് വാഗ്ദാനം ചെയ്യുന്നതെങ്കിലും ഇന്ത്യയിൽ ഉള്ളവനും ഇല്ലാത്തവനും തമ്മിലുള്ള അന്തരം വളരെ വലുതാണ്.

ക്രിസ്തീയ വിശ്വാസികളുടെ ഭരണഘടനയായ തിരുവചനവും സ്വർഗ്ഗീയ പൗരൻമാർക്കു സ്ഥിതിസമത്വം (സോഷ്യലിസം) വാഗ്ദാനം ചെയ്യുന്നുണ്ട്. നമ്മൾ സ്വർഗ്ഗീയ പൗരന്മാരായിത്തീരുന്നതോടുകൂടി നമ്മൾ എല്ലാവരും യേശുവിൽ സമന്മാരായിത്തീരുന്നു. അടിമയും സ്വതന്ത്രനും എന്ന വ്യത്യാസം വിശ്വാസികൾക്കിടയിലില്ല. ജാതികളിൽനിന്ന് വന്നവരും യെഹൂദന്മാരിൽനിന്നും വന്നവരും യേശുവിനെ സ്വീകരിച്ചുകഴിയുന്നതോടുകൂടി തുല്യ അവകാശങ്ങളുള്ള സഹോദരീസഹോദരന്മാരായിത്തീരുന്നു.

തങ്ങൾ സ്വർഗ്ഗീയ പൗരന്മാരാണെന്ന് അവകാശപ്പെടുന്ന ചിലരെങ്കിലും ഇപ്പോഴും ജാതിവ്യത്യാസം മനസ്സിൽ കൊണ്ടുനടക്കുന്നവരാണ്. ഇവർ എത്ര ഉന്നതരാണെങ്കിലും എത്ര ആത്മീയപ്രകടനങ്ങൾ നടത്തിയാലും ദൈവം അത് സ്വീകരിക്കില്ല. ദൈവമുന്മാകെ എല്ലാ വിശ്വാസികളും രാജകീയപുരോഹിതവർഗ്ഗമാണ്. വിശ്വാസിയെന്നോ പുരോഹിതനെന്നോ വ്യത്യാസം കൂടാതെ ആർക്കും ആത്മീയശുശ്രൂഷയും കല്പനപ്രകാരമുള്ള വിശ്വാസജീവിതം നയിക്കുന്ന ഏത് വിശ്വാസിക്കും നിർവ്വഹിക്കാവുന്നതാണ്. മെത്രാനും, മെത്രാപ്പോലീത്തയും, സെന്റർപാസ്റ്ററും, പ്രസിഡന്റും, സെക്രട്ടറിമാരും, കൗൺസിൽ അംഗങ്ങളും ഓർഡിനേഷനുമെല്ലാം സംഘടനകളുടെ

സൃഷ്ടിയാണ്. അതൊന്നും ദൈവസഭകളിലെ ദൈവദത്തമായ ക്രമീകരണങ്ങളല്ല. സൗകര്യത്തിനുവേണ്ടിയും, അച്ചടക്കം ഉണ്ടാക്കാനും വിശ്വാസികളെ വരുത്തിയിൽ നിർത്തുവാനുമൊക്കെയായിട്ട് ഉണ്ടാക്കിയ മാർഗ്ഗങ്ങളാണിവ. പാരമ്പര്യസഭകളിലെ വിശ്വാസികൾ പൗരോഹിത്യം ദൈവദത്തമാണെന്ന് കണ്ണടച്ച് വിശ്വസിച്ചിരിക്കുകയാണ്. പെന്തക്കോസ്തു സഭകളിൽ പൗരോഹിത്യം പരോക്ഷമായിട്ടാണ് പിടിച്ചുപറ്റുന്നത്. ചില തിരുവചനഭാഗങ്ങൾ തെറ്റായി വ്യാഖ്യാനിച്ച് വിശ്വാസികളെ പേടിപ്പിച്ച് ആത്മീയശൂശ്രൂഷയിൽനിന്ന് അകറ്റി നിർത്തുകയാണ്. ഉസ്താ പെട്ടകം പിടിച്ച് മരിച്ചുപോയതൊക്കെ ഇതിനു ഉദാഹരണമായി വ്യാഖ്യാനിക്കാറുണ്ട്. എന്നാൽ സ്വർഗ്ഗീയപൗരനെന്ന നിലയ്ക്ക് എല്ലാ വിശ്വാസികൾക്കും സമതാവകാശം സ്വർഗ്ഗീയഭരണഘടന വാഗ്ദാനം ചെയ്യുന്നു.

ഇന്ത്യൻ ഭരണഘടന പൗരന്മാർ നൽകുന്ന മറ്റൊരു പ്രധാന അവകാശമാണ് സാമ്രാജ്യത്തിനുള്ള അവകാശം. ഇതനുസരിച്ച് എല്ലാ ഇന്ത്യൻ പൗരൻമാർക്കും സ്വതന്ത്രമായി സഞ്ചരിക്കുവാനുള്ള അവകാശം, സ്വന്തം സമ്പാദിക്കുവാനുള്ള അവകാശം എന്നിവയൊക്കെ മൗലികാവകാശങ്ങളാണ്. സമാധാനപരമായി സമരം ചെയ്യുവാനുള്ള അവകാശംപോലും ഇന്ത്യൻ ഭരണഘടന നമുക്ക് വാഗ്ദാനം ചെയ്യുന്നു.

നമ്മുടെ കർത്താവ് നമ്മളെ പിശാചിന്റെ പിടിയിൽനിന്നും സാമ്രാജ്യം നൽകി പുതിയൊരു ഭരണഘടന നമുക്ക് പ്രദാനം ചെയ്തു. ഈ ഭരണഘടനപ്രകാരം നമുക്ക് ഇഷ്ടമുള്ള കൂട്ടായ്മകൾ സംഘടിപ്പിക്കാം. തിരുവചനം ധൈര്യമായി പ്രസംഗിക്കാം. സ്വതന്ത്രമായി പത്രമാസികകൾ നടത്തി നമ്മുടെ വിശ്വാസപ്രമാണങ്ങൾ പ്രചരിപ്പിക്കാം. ഇന്ത്യ സ്വതന്ത്രമാവുന്നതിനു മുമ്പ് മേൽവസ്ത്രം ധരിക്കുവാനുള്ള അവകാശത്തിന് വേണ്ടി നമ്മുടെ നാട്ടിലെ ചാന്നാർ സ്ത്രീകൾ സമരം നടത്തിയകാര്യം പ്രത്യേകം പ്രസ്താവ്യമാണ്. ക്രിസ്ത്യൻ മിഷനറിമാരുടെ പ്രവർത്തനഫലമായിട്ടാണ് മേൽവസ്ത്രം ധരിക്കുവാനുള്ള അവകാശം പിന്നോക്കവിഭാഗത്തിൽപ്പെടുന്ന സ്ത്രീകൾക്ക് ലഭിച്ചത്. കർത്താവ് നമ്മെ സ്വതന്ത്രരാക്കിയതിനുശേഷവും പഴയ അടിമനുകത്തിൻകീഴിലേക്ക് പോകുന്നവരുണ്ട്. മറ്റുചിലർ കള്ളപ്രവാചകന്മാരും ദുരുപദേഷ്ടാക്കളും സൃഷ്ടിക്കുന്ന അടിമനുകത്തിന്റെ കീഴിലേക്ക് പോകുന്നു. നഗരങ്ങൾ കേന്ദ്രീകരിച്ച് രൂപംകൊള്ളുന്ന കൾട്ട് സമാനമായ സംഘങ്ങളുടെ അടിമനുകത്തിനു കീഴിലേക്ക് പോകുന്ന ശുദ്ധമനസ്കരായ അനേകരുണ്ട്. കർത്താവ് സാമ്രാജ്യം നൽകി. പരിശുദ്ധാത്മാവിനാൽ വഴി നടത്തപ്പെടുന്ന ഒരു വ്യക്തിക്ക് (വിശ്വാസിക്ക്) സാത്താനുമായി ബന്ധമില്ല. സാത്താൻ വിശ്വാസികളെ ബന്ധിക്കുവാൻ ശ്രമിക്കുമെങ്കിലും നാം എതിർത്തുനിന്നാൽ പിശാചിന് അതിന് കഴിയുകയില്ല. ചിട്ടയായ

തിരുവചനപഠനം ലഭിക്കാത്ത വിശ്വാസികളെ ദ്രവ്യാഗ്രഹികളായ ചിലർ സാത്താന്റെ ബന്ധനമെന്ന പേരുപറഞ്ഞ് ഭയപ്പെടുത്താറുണ്ട്.

ഇന്ത്യൻ ഭരണഘടന പൗരന് നല്കുന്ന മറ്റൊരവകാശമാണ് ചൂഷണത്തിനെതിരെയുള്ള അവകാശം. ബലവാൻ ബലഹീനനെ ചൂഷണം ചെയ്യുന്നതിൽ നിന്നുള്ള സംരക്ഷണം ഇന്ത്യൻ ഭരണം പൗരന് നല്കുന്നു. സ്ത്രീകൾക്കും കുട്ടികൾക്കുമായി ഒട്ടേറെ നിയമങ്ങൾ ഇന്ത്യാഗവൺമെന്റ് നടപ്പിലാക്കിയിട്ടുണ്ട്. കൈയ്യുള്ളവൻ കാര്യക്കാരൻ എന്ന അവസ്ഥ ഇന്ത്യൻ ഭരണഘടന അനുവദിച്ചുകൊടുക്കില്ല. ഗവൺമെന്റ് ഉദ്യോഗസ്ഥരോ, രാഷ്ട്രീയനേതാക്കന്മാരോ, എന്തിന് ഭരണകർത്താക്കൾപോലും ബലഹീനരെ ചൂഷണം ചെയ്യുവാൻ ഭരണഘടന അനുവദിക്കുന്നില്ല. നിയമങ്ങൾ ബലഹീനർക്ക് അനുകൂലമാണെങ്കിലും പല തരത്തിലുള്ള ചൂഷണങ്ങൾ നമ്മുടെ രാജ്യത്ത് ഇന്നും നടക്കുന്നു. ക്രിസ്തീയ വെളിച്ചവും സ്നേഹവും വേണ്ടത്രയെത്തിച്ചേർന്നിട്ടില്ലാത്ത ഉത്തരേന്ത്യൻ ഗ്രാമങ്ങളിൽ ഇന്നും സ്ത്രീകളും കുട്ടികളും പിന്നോക്ക വിഭാഗങ്ങളും കടുത്ത ചൂഷണത്തിന് വിധേയരാകുന്നുണ്ട്. തിരുവചനസത്യങ്ങൾ സാധാരണ വിശ്വാസികൾക്ക് ലഭ്യമല്ലാതിരുന്ന മധ്യകാലഘട്ടങ്ങളിൽ ക്രൈസ്തവസഭകളിൽ പോലും ബലവാന്മാൻ ബലഹീനരെ ചൂഷണം ചെയ്യുന്ന സമ്പ്രദായം നിലനിന്നിരുന്നു. സഭയിലെ ഉന്നതരായ ബിഷപ്പുമാരും ജന്മിമാരുമൊക്കെ ചേർന്നുള്ള കൂട്ടുകെട്ട് പാവപ്പെട്ടവനെ ചൂഷണം ചെയ്യാനുള്ളതായിരുന്നു. എന്നാൽ നവീകരണ പ്രസ്ഥാനങ്ങളുടെ വരവോടുകൂടി പ്രഭുക്കന്മാരുടെയും സഭാനേതാക്കന്മാരുടെയും ചൂഷണത്തിന് പരിധി വന്നു. സ്വർഗ്ഗീയഭരണഘടനപ്രകാരം ഒരു സഭാനേതാവിനും, ഒരു ശുശ്രൂഷകനും വിശ്വാസിയുടെ മേൽ ചൂഷണത്തിന് അവകാശമില്ല. സാത്താനുശക്തികൾക്ക് ചൂഷണം ചെയ്യുവാൻ കഴിയാത്ത വിധത്തിലുള്ള സംരക്ഷണമാണ് ദൈവാത്മാവ് ഓരോ വിശ്വാസിക്ക് നല്കിയിരിക്കുന്നത്.

ഇന്ത്യൻ ഭരണഘടന നല്കുന്ന മറ്റൊരു സുപ്രധാന അവകാശമാണ് മതസ്വാതന്ത്ര്യം. ലോകത്തിലെ ഏറ്റവും വലിയ മതേതര രാജ്യമാണ് ഇന്ത്യ. ഇന്ത്യ ഒരു സെക്യുലർ രാജ്യമാണ്. 'സെക്യുലർ' എന്ന പദത്തിന് മതേതരത്വം എന്നതിനേക്കാൾ കൂടുതൽ യോജിക്കുന്ന പദം 'മതനിരപേക്ഷത' എന്നതാണ്. മതനിരപേക്ഷത എന്നാൽ മതത്തിന് പ്രാധാന്യമില്ലാത്ത രാജ്യമെന്നല്ല അർത്ഥം. ഇന്ത്യയ്ക്ക് ഒരു ഔദ്യോഗികമതം ഇല്ലെന്നാണ് ഈ പ്രയോഗത്തിന്റെ അർത്ഥം. പാക്കിസ്ഥാന്റെ ഔദ്യോഗിക മതം ഇസ്ലാം മതമാണ്. അതുകൊണ്ട് പാക്കിസ്ഥാൻ ഒരു സെക്യുലർ രാജ്യമല്ല. ഒരു ഇന്ത്യൻ പൗരന് തനിക്ക് ഇഷ്ടമുള്ള മതത്തിൽ വിശ്വസിക്കുവാനും അത് പ്രചരിപ്പിക്കുവാനുമുള്ള അവകാശം ഇന്ത്യൻ ഭരണഘടന നല്കുന്നു.

ഒരു ക്രിസ്തീയ വിശ്വാസിക്ക് ഇന്ത്യയിലെവിടെയും തന്റെ വിശ്വാസ പ്രചരണം നടത്തുവാൻ അവകാശമുണ്ട്. അടുത്ത കാലത്ത് കേരളത്തിൽ വഴിയോരങ്ങളിൽ യോഗം കൂടുന്നത് കോടതി തടഞ്ഞിട്ടുണ്ട്. സുവിശേഷ താല്പര്യമില്ലാത്തവർ ഈ അവസരം മുതലെടുത്ത് മേലനങ്ങാതെ വേല നടത്താൻ തീരുമാനിച്ചിരിക്കുകയാണ്. ഹാൻഡ് മൈക്ക് ഉപയോഗിച്ച് പരസ്യയോഗം നടത്തുന്നത് തടയുവാൻ കോടതിക്കുപോലും കഴിയില്ല. കാരണം നമ്മുടെ വിശ്വാസം പ്രചരിപ്പിക്കുവാനുള്ള അവകാശം ഭരണഘടന നൽകിയിട്ടുള്ളതാണ്. എന്നാൽ മറ്റുള്ളവർക്ക് അസൗകര്യം ഉണ്ടാക്കുന്ന വിധത്തിൽ വഴി മുടക്കരുതെന്നാണ് കോടതി പറഞ്ഞിട്ടുള്ളത്. അവനവന്റെ മതം പ്രചരിപ്പിക്കുമ്പോൾ ഓർത്തിരിക്കേണ്ട ഒരു പ്രധാനകാര്യമുണ്ട്. മറ്റുള്ള മതങ്ങളെയോ, മതഗ്രന്ഥങ്ങളെയോ, മതചിഹ്നങ്ങളെയോ വിമർശിക്കരുത്. പരോക്ഷമായിപോലും പരിഹസിക്കരുത്. നമ്മുടെ ശബ്ദത്തിലോ, ആംഗ്യത്തിലോ, ദയാർത്ഥപ്രയോഗത്തിലോ ഒന്നും മറ്റ് മതസ്ഥരെ വേദനിപ്പിക്കുന്ന കാര്യം കടന്നുകൂടരുത്. അങ്ങനെയുണ്ടായാൽ നാമിപ്പോൾ അനുഭവിച്ചുകൊണ്ടിരിക്കുന്ന മതസ്വാതന്ത്ര്യം നഷ്ടപ്പെടുവാൻ ഇടയായിത്തീരും. മതം മാറുവാൻ ഒരു പൗരന് അവകാശമുണ്ടെങ്കിലും ആരേയും മതം മാറ്റുവാൻ നമുക്ക് അവകാശമില്ല. ഇന്ത്യയിൽ ദുർബലരായ ക്രിസ്തീയ സമൂഹത്തിന് ആരേയും മതം മാറ്റുവാനുള്ള ശേഷിയില്ല. മതം മാറിയല്ല, മനം മാറിയാണ് വിശ്വാസ ജീവിതം നയിക്കേണ്ടത്.

ഇന്ത്യൻ ഭരണഘടന പ്രദാനം ചെയ്യുന്ന മറ്റൊരു മൗലികാവകാശമാണ് വിദ്യാഭ്യാസവും സാംസ്കാരികവുമായ അവകാശം. ഇഷ്ടമുള്ള വിദ്യാഭ്യാസസ്ഥാപനത്തിൽ ചേർന്ന് പഠിക്കുവാൻ നമുക്ക് സ്വാതന്ത്ര്യവും അവകാശവുമുണ്ട്. നിങ്ങൾക്ക് ഇവിടെ അഡ്മിഷൻ ഇല്ലെന്ന് ഒരു വിദ്യാഭ്യാസ സ്ഥാപനത്തിനും പറയാൻ പറ്റില്ല. ഗവൺമെന്റ് സ്ഥാപനങ്ങളിലും ഗവൺമെന്റിന്റെ സഹായം ലഭിക്കുന്ന സ്ഥാപനങ്ങളിലും നമ്മുടെ കുട്ടികളെ (താമസസ്ഥലം മാറുന്നു എന്ന കാരണം കാണിച്ചുകൊണ്ടുള്ള ടി.സി. വാങ്ങണം) അധ്യാപനവർഷത്തിന്റെ അവസാനം വരെ ചേർക്കുന്നതാണ്. ഏത് പൗരനും തന്റെ സമൂഹത്തിന്റെ സംസ്കാരപൈതൃകം കാത്തുസൂക്ഷിക്കുന്നതിന് അവകാശമുണ്ട്. ഉദാഹരണത്തിന് വസ്ത്രധാരണരീതി, ഭക്ഷണശൈലി എന്നിവ. വിശ്വാസികളായ നമ്മുടെ പിതാക്കന്മാർ വിശ്വാസികളുടേതായ ഒരു സംസ്കാരം പാലിച്ചിരുന്നു. അവരുടെ സംസ്കാരവും, ഇടപാടുകളും, പെരുമാറ്റവുമെല്ലാം സുവിശേഷത്തിന് യോഗ്യമാവണ്ണം ആയിരുന്നു. നിർഭാഗ്യകരമെന്ന് പറയട്ടെ, ഈ അനുകരണീയമായ സംസ്കാരം ഇന്നു കാണപ്പെടുന്നില്ല. ദൈവമക്കളെന്ന് പറയുകയും എന്നാൽ ലോകക്കാരന്റെ സംസ്കാരം പിന്തുടരുകയും ചെയ്യുന്നത് നമുക്ക് യോജിച്ച കാര്യമല്ല.

ഏറ്റവും സുപ്രധാനമായൊരു അവകാശമാണ് ഭരണഘടനാപരമായിട്ടുള്ള അവകാശങ്ങൾ സ്ഥാപിച്ചുകിട്ടുവാനുള്ള അവകാശങ്ങൾ. അതായത് മേല്പറഞ്ഞ അഞ്ച് മൗലികാവകാശങ്ങളിൽ ഏതെങ്കിലും നിഷേധിക്കപ്പെട്ടാൽ കോടതിയെ സമീപിക്കുവാൻ ഒരു പൗരന് അവകാശമുണ്ട്. മൗലികാവകാശങ്ങൾ നിഷേധിക്കുന്നത് കേന്ദ്രഗവൺമെന്റാണെങ്കിൽപോലും അവർക്കെതിരെ സുപ്രീംകോടതിയിൽ പോകാൻ നമുക്ക് അവകാശമുണ്ട്. എന്നാൽ രാജ്യരക്ഷയ്ക്കുവേണ്ടി പൗരന്മാരുടെ ചില അവകാശങ്ങൾ (ഉദാഹരണത്തിന്, സംഘടിക്കുവാനുള്ള അവകാശം) മരവിപ്പിക്കുവാൻ ഗവൺമെന്റിന് കഴിയുന്നതാണ്.

ഒരു സർഗ്ഗീയ പൗരന് തന്റെ അവകാശങ്ങൾ നേടിയെടുക്കുന്നതിന് വേണ്ടി തന്റെ സുപ്രീം കോടതിയെ നേരിട്ട് സമീപിക്കുവാനുള്ള അവകാശം ഉണ്ട്. ഇന്ത്യൻ സുപ്രീം കോടതിയെ സമീപിക്കണമെങ്കിൽ പണത്തിന്റെയും, വക്കീലന്മാരുടെയുമൊക്കെ സഹായം വേണം. എന്നാൽ ഒരു വിശ്വാസികന് തന്റെ സങ്കടങ്ങൾക്ക് പരിഹാരത്തിനായി നേരിട്ട് നമ്മുടെ സുപ്രീം കോടതിയെ (പിതാവായ ദൈവത്തെ) സമീപിക്കുവാനുള്ള അവകാശമുണ്ട്. അതിന് പണചെലവില്ല. ഒരു വക്കീലിന്റെയും ഒരു മധ്യസ്ഥന്റെയും ആവശ്യമില്ല. ദൈവംതമ്പുരാന്റെ അടുക്കലേക്ക് പിതാവേ എന്ന് വിളിച്ച് നേരിട്ട് കയറിച്ചെല്ലുവാനുള്ള അവകാശം ലഭിച്ചിരിക്കുന്ന ദൈവമക്കൾക്ക് ഒരു പുണ്യവാളന്റെയും, ഒരു തീർത്ഥാടനകേന്ദ്രത്തിന്റെയും സഹായമാവശ്യമില്ല. ഒരു ഇന്ത്യൻ പൗരന് മേല്പറഞ്ഞ എല്ലാ മൗലികാവകാശങ്ങളും ഇന്ത്യൻ ഭരണഘടന ലഭ്യമാക്കുമ്പോൾ ഒരു കാര്യം ഉറപ്പ് വരുത്തണം. നമ്മുടെ മൗലികാവകാശങ്ങൾ നാം കരസ്ഥമാക്കുമ്പോൾ അത് മറ്റുള്ളവരുടെ അവകാശത്തിന്മേലുള്ള കടന്നുകയറ്റം ആകാൻ പാടില്ല.

(സുവി. ജോസഫ് ഇടക്കാട്ടിൽ അടുത്ത ലക്കത്തിൽ തുടരുന്നൂ: വിശ്വാസികളും സാമ്പത്തികവ്യവസ്ഥയും).

മഹാനായ അലക്സാണ്ടർ

മറന്ന മഹാസത്യം

റവ. എ.ജെ. ജോൺ, കൊഴുവല്ലൂർ

ഉത്തരഗ്രീസിലെ മാസിഡോണിയയുടെ ഭരണാധിപൻ ഫിലിപ്പ് രണ്ടാമൻ കൊല്ലപ്പെട്ടു കഴിഞ്ഞപ്പോൾ കേവലം ഇരുപത് വയസ്സുമാത്രം പ്രായമുണ്ടായിരുന്ന പുത്രൻ അലക്സാണ്ടർ ഭരണം ഏറ്റെടുത്തു. ഉടൻതന്നെ തന്റെ ഗുരുവായ അരിസ്റ്റോട്ടിലിന്റെ അടുത്തെത്തി ആദരപൂർവ്വം വണങ്ങി കൊണ്ടു പറഞ്ഞു, 'അല്ലയോ മഹാഗുരോ നാളെ മുതൽ ഞാൻ പഠിക്കാൻ വരില്ല. അങ്ങയിൽ നിന്നും നേടുന്ന അറിവ് എന്റെ വാളും കുതിരയും നേടിത്തരും'. (ബസീഫലസ് എന്ന കറുത്ത കുതിര അലക്സാണ്ടറുടെ മരണം വരെ കൂടെ ഉണ്ടായിരുന്നു). ഗുരുവിന്റെ അടുത്തു നിന്നും അലക്സാണ്ടർ നേരെ പോയത് കൊട്ടാരത്തിനു സമീപമുള്ള ഒരു കുന്നിൻ മുകളിലേക്കായിരുന്നു. കുന്നിന്റെ നെറുകയിലെത്തി അലക്സാണ്ടർ കുതിരപ്പുറത്തിരുന്ന് കൊണ്ട് വാളുയർത്തിപ്പിടിച്ച് ആകാശത്തേക്ക് നോക്കി ഇപ്രകാരം പറഞ്ഞു. 'ദൈവമേ സ്വർഗ്ഗം അങ്ങയുടേതാണ്; ഭൂമി എന്റേതും. സ്വർഗ്ഗത്തിന്റെ ഒരു കാര്യത്തിലും ഞാനിടപെടില്ല; ഭൂമിയുടെ കാര്യത്തിൽ അങ്ങും ഇടപെടരുത്'. അനന്തരം പേർഷ്യയിലെ ഡാർയൂസ് മൂന്നാമനെ (B.C. 336-330) പരാജയപ്പെടുത്തിക്കൊണ്ട് അലക്സാണ്ടർ തന്റെ പടയോട്ടം ആരംഭിച്ചു. B.C. 326-ൽ ഇന്ത്യയുടെ വടക്കു പടിഞ്ഞാറൻ അതിർത്തിയിലും എത്തി മടങ്ങി.

ദൈവമേ സ്വർഗ്ഗം അങ്ങയുടേതാകുന്നു എന്ന് അലക്സാണ്ടർ പറഞ്ഞത് ശരി. ഭൂമി എന്റേതാണെന്നു പറഞ്ഞത് തെറ്റ്. ഭൂമിയുടെ കാര്യത്തിൽ ഇടപെടരുത് എന്ന് ദൈവത്തോട് പറഞ്ഞത് വലിയ തെറ്റ്. 'ഭൂമിയും അതിന്റെ പൂർണ്ണതയും ഭൂതലവും അതിന്റെ നിവാസികളും യഹോവയ്ക്കുള്ളതാകുന്നു' (സങ്കീ. 24:1). എന്ന മഹാസത്യം തുറന്നു പറഞ്ഞ് ദൈവത്തിനു മഹത്വം കൊടുത്ത കവിയും ഇസ്രായേലിന്റെ മധുരഗായകനും രാജാവും ആയിരുന്ന ദാവീദ് ജീവിച്ചിരുന്നത് ബി.സി. ആയിരത്തിനടുത്തായിരുന്നു. 'നിവാസികൾ' എന്നതിനു 'കുടികൾ' എന്ന പദമാണ് തമിഴ് ബൈബിളിൽ ഉപയോഗിച്ചിരിക്കുന്നത്. വിവർത്തനത്തിൽ മലയാളത്തെക്കാൾ മൂലഭാഷയോട് അടുത്തു നില്ക്കുന്നത് തമിഴാണ് എന്നത് പൊതുവെ അംഗീകരിക്കപ്പെട്ട വസ്തുതയാണ്. ജമിക്വിയൻ വ്യവസ്ഥിതിയിലെ കുടികിടപ്പ്, കുടിയിറക്ക് എന്നീ പ്രയോഗങ്ങൾ നമുക്ക് പരിചിതമാണ്. "നീ കുടിയൊഴിഞ്ഞിടണമല്ലെങ്കിൽ ഞാൻ നിൻകുടിയൊഴിപ്പിച്ചിടും" എന്നു വൈലോപ്പിള്ളികവിതയിലുണ്ട്. (കള്ളുകുടി നിർത്തിയില്ലെങ്കിൽ ഞാൻ നിന്നെ കുടിയിറക്കും). തമിഴ് ബൈബിളിലെ 'കുടിയൻ' എന്ന പ്രയോഗം വളരെ അർത്ഥവത്താണ്. ആത്യന്തികമായ ജീവിതയാഥാർത്ഥ്യത്തോടും തിരുവചനത്തോടും അടുത്തു

നിലക്കുന്നതാണ് അത്. ജന്മിയുടെ കൂടിയാനും രാജാവും, പ്രജയും, അടിമയും, ഉടമയുമെല്ലാം ദൈവത്തിന്റെ ഭൂമിയിലെ കൂടികിടപ്പുകാർ മാത്രമാണ് എന്നു സൂചന. 'കൊട്ടാരമായാലും വിട്ടേ മതിയാകൂ കോട്ടയ്ക്കകത്തേക്കും മൃത്യുചെല്ലും' എന്ന ഗാനം ഇവിടെ അർത്ഥപൂർണ്ണമാണ്. അബ്രഹാം പരദേശിയായി കൂടാരത്തിൽ പാർത്തതുപോലെ മനുഷ്യൻ ഈ ഭൂമിയിൽ പരദേശികളാണ്. 'ഞാൻ ഭൂമിയിൽ പരദേശിയാകുന്നു' (സങ്കീ.119:19). 'ഞാൻ പരദേശിയായി പാർക്കുന്ന വീട്ടിൽ നിന്റെ ചട്ടങ്ങൾ എന്റെ കീർത്തനം ആകുന്നു' (സങ്കീ. 119:54). ഈ ലോകത്തിലെ സകല രാജ്യങ്ങളും തന്റേതാണെന്നും വീണു നമസ്കരിച്ചാൽ ഇതെല്ലാം നിനക്കുതരാം എന്നും യേശുക്രീസ്താവു പറഞ്ഞ സാത്താൻ തന്നെയാണ് അലക്സാണ്ടറെ കൊണ്ട് ഈ അഹങ്കാരം പറയിച്ചതും. സാത്താൻ ഈ ലോകത്തിന്റെ ദൈവം എന്നും പറഞ്ഞിട്ടുണ്ട്. ഭൂമിയുടെ ഉടമയാണെന്നു പറഞ്ഞിട്ടില്ല. നരകത്തിന്റെയും, പാതാളത്തിന്റെയും അധിപൻ ദൈവംതന്നെയാണ്. അല്ലെങ്കിൽ അത് ദൈവത്തിന്റെ സർവ്വാധിപത്യത്തെ ചോദ്യം ചെയ്യുന്നതാകും.

പുരാതനഗ്രീസിലെ തത്ത്വചിന്തകന്മാരായിരുന്ന സോക്രട്ടീസ്, അരിസ്റ്റോട്ടിൽ, പ്ലേറ്റോ എന്നിവർ യഥാക്രമം ഗുരുശിഷ്യന്മാരായിരുന്നു. "Man is a social animal" എന്നു പറഞ്ഞ അരിസ്റ്റോട്ടിലിന്റെ ശിഷ്യനായിരുന്നല്ലോ അലക്സാണ്ടർ. ഒന്നാം നൂറ്റാണ്ടിലെ ക്രൈസ്തവസഭ നേരിട്ട അനവധി വെല്ലുവിളികളിലൊന്നു യവനതത്ത്വചിന്തയുടെ സ്വാധീനമുള്ള യെഹൂദയാഥാ സ്ഥിതികരുടെ പാഷണ്ഡതയായിരുന്നു. 1 കൊരി.1-ാം അദ്ധ്യായത്തിൽ വി. പൗലോസ് യവനതത്ത്വചിന്തകന്മാരെ വെല്ലുവിളിച്ചു കൊണ്ട് സുവിശേഷത്തെയും ദൈവികജ്ഞാനത്തെയും ഉയർത്തിക്കാട്ടുന്നുണ്ട്. സ്വർഗ്ഗം ദൈവത്തിന്റെ സിംഹാസനവും ഭൂമി പാദപീഠവും ആകുന്നു. ഈ ഭൂമിയിലെ എല്ലാ അധികാരങ്ങളും ദൈവത്തിന്റെ സർവ്വാധിപത്യത്തിനു മേലെ അല്ല എന്ന സത്യം പല മഹാരാജാക്കന്മാരും ചക്രവർത്തിമാരും അറിഞ്ഞിരുന്നില്ല. എന്നാൽ ബാബിലോൺ, മേദ്യപേർഷ്യ, ഗ്രീക്ക്, റോമൻ സാമ്രാജ്യങ്ങളുടെ ഉദയവും പതനവും ഒന്നും രണ്ടും ലോകമഹായുദ്ധങ്ങൾക്കിടയിലെ കോളനിവത്കരണത്തിന്റെ ആവിർഭാവവും തകർച്ചയും ജനാധിപത്യത്തിനു വഴിമാറിയ ഫ്യൂഡലിസം കമ്മ്യൂണിസമായി പുനർജനിച്ച അരാജകത്വം വിട്ട് തകരുന്നതും മുതലാളിത്തരാജ്യങ്ങളുടെ ആഗോളവത്കരണ മത്സരത്തിൽ ലോകമഹാശക്തികൾ ഏകലോകഭരണസംവിധാനത്തിനായി കോപ്പുകൂട്ടു വോൾ രണ്ടാം സങ്കീർത്തനത്തിന്റെ പ്രവചനവിരുത്തിയിലേക്ക് ലോകം അടുക്കുന്നതായി ദൈവമക്കൾ തിരിച്ചറിയുന്നു. 'അത്യുന്നതനായവൻ മനുഷ്യരുടെ രാജ്യത്തിന്മേൽ വാഴുകയും അതിനെ തനീക്ക് ബോധിച്ചവനു കൊടുക്കുകയും ചെയ്യുന്നു' (ദാനീ.4:32).

ഭൂമിയുടെ കാര്യത്തിൽ അഥവാ തന്റെ കാര്യത്തിൽ ദൈവം ഇടപെടരുത് എന്നു അവിവേകിയായ അലക്സാണ്ടർ പറഞ്ഞെങ്കിലും ഒരുവ്യാഴവട്ടം കഴിഞ്ഞപ്പോൾ ദൈവം ഇടപെട്ടു, 33-ാം വയസ്സിൽ കേവലം

ഒരു പനിപിടിച്ച് അലക്സാണ്ടർ മരിച്ചു. ഈ ലോകത്തിലെ മഹാനായ ചക്രവർത്തി കഥാവശേഷനായി. മഹാരാജാക്കന്മാരുടെയും ഏതു വ്യക്തിയുടെയും മേലുള്ള ദൈവിക ഇടപെടലുകൾക്ക് പരിധി നിശ്ചയിക്കുവാൻ സർവ്വശക്തനായ ദൈവം ഒരു മനുഷ്യനെയും അനുവദിച്ചിട്ടില്ല. സാത്താൻ ശക്തനാണ്. എന്നാൽ സർവ്വശക്തനല്ല എന്ന പോലെ ചരിത്രത്തിൽ അലക്സാണ്ടർ അറിയപ്പെടുന്നത് 'Alexander the great' എന്നാണ്. എന്നാൽ 'greatest' അല്ല എന്ന് സ്വയം തെളിയിച്ചു കൊണ്ട് കാലത്തിന്റെ യവനികയ്ക്കുള്ളിൽ മറഞ്ഞു. ഭൂമിയും അതിന്റെ പൂർണ്ണതയും യഹോവയ്ക്കുള്ളതാകുന്നു എന്ന ശാശ്വതസത്യമറിയാതെ!

അനുബന്ധം - ആനുകാലികം

അലക്സാണ്ടറുടെ പതനവുമായി താരതമ്യപ്പെടുത്താവുന്നതല്ല. എങ്കിലും അടുത്തകാലത്ത് ദൈവജനത്തെ വെല്ലുവിളിച്ച് അവർക്കെതിരെ ക്രൂരമായ പീഡനത്തിന് നേതൃത്വംകൊടുത്ത ഒരു ഭരണാധിപനോട് ദൈവം ഇടപെട്ടത് ദൈവജനം തിരിച്ചറിയേണ്ടതുണ്ട്. ഇവിടെ ഈ ഭരണാധിപൻ ദക്ഷിണേന്ത്യയിൽ അധികാരത്തിൽവന്നു അധികം കഴിയും മുമ്പെ ക്രൈസ്തവകേന്ദ്രം ആക്രമിക്കപ്പെട്ടു വിശ്വാസികളും സഭാശുശ്രൂഷകന്മാരും ആക്രമിക്കപ്പെട്ടു. എന്നാൽ ഇപ്പോഴിതാ അധികാര കസേരയിൽ നിന്നും താൻ നിഷ്കാസിതനായി എന്നു മാത്രമല്ല അഴിമതികുറ്റം അയാളെ തടവറയിൽ എത്തിച്ചിരിക്കുന്നു. ഇവിടെ ദൈവജനത്തെ പീഡിപ്പിച്ചവന്റെ പതനത്തിൽ ആഹ്ലാദിക്കുകയല്ല പ്രത്യുത അലക്സാണ്ടറെയും മറ്റനേകം ദൈവദൂഷകന്മാരായ ഭരണാധികാരികളെയും ന്യായംവിധിച്ച ദൈവം ജീവിക്കുന്നു. ദൈവം ഇടപെടുന്നു.-'God is still on the throne'. എന്ന സത്യം തിരിച്ചറിഞ്ഞ് ദൈവത്തിന് മഹത്ത്വം കൊടുക്കാം.

ഓൺലൈൻ ക്രൈസ്തവ വനിത

2010 നവംബർ മുതലുള്ള ക്രൈസ്തവ വനിത സൗജന്യമായി വായിക്കുവാൻ ഗൂഗിൾ സിന്റെ വെബ്സൈറ്റു സന്ദർശിക്കുക. http://www.gncs.org/ministries_publications.htm ലോകത്തിന്റെ ഏതു ഭാഗത്തുനിന്നും മലയാളഭാഷ അറിയാവുന്ന ഏവർക്കും ബൈബിൾ പഠിക്കയും ക്രൈസ്തവ വനിത വായിക്കയും ചെയ്യാനുള്ള സംവിധാനമായി. നിങ്ങളുടെ വിദേശത്തുള്ള ബന്ധുമിത്രാദികളെ ഈ വിവരം അറിയിക്കണമെന്നു അഭ്യർത്ഥിക്കുന്നു.

പിളർപ്പിലെ ശുശ്രൂഷ

sPkns_3sk3,slm'n

അബ്രഹാം പിതാവിന്റെ മടയിലിരിക്കുന്ന ലാസറിനെ കണ്ടിട്ട്, തന്റെ നാവിനെ തണുപ്പിക്കേണ്ടതിന് അവനെ യാതനാസ്ഥലത്തേക്കു അയയ്ക്കുവാൻ ആവശ്യപ്പെട്ട ധനവാൻ, ഞങ്ങൾക്കും നിങ്ങൾക്കും മദ്ധ്യേ വലിയൊരു പിളർപ്പ് ഉണ്ടാക്കിയിരിക്കുന്നു, ആകയാൽ ഇരുകൂട്ടർക്കും പരസ്പരം അടുത്തുവരുവാൻ സാധ്യമല്ലെന്ന മറുപടിയാണ് ലഭിച്ചത് (ലൂക്കൊ: 16: 26). ആ പിളർപ്പിന്റെ ഒരു വശത്ത് യാതനയും വേദനയുമാണുള്ളതെങ്കിൽ മറുവശത്ത് ആശ്വാസവും സാന്ത്വനവുമാണുള്ളത്. ഒരിക്കൽ പിളർപ്പിന്റെ ഏതെങ്കിലും ഒരു വശത്ത് എത്തിച്ചേർന്നാൽ പിന്നീടൊരിക്കലും അവിടെ നിന്ന് മറുവശത്തേക്കു മാറുവാൻ സാധ്യമല്ല. അത്ര ഭയാനകമായ ഒരു പിളർപ്പാണ് രണ്ടു വ്യത്യസ്തമായ അനുഭവങ്ങൾക്കും മദ്ധ്യേയുള്ളത്.

എപകാരമാണ് ഈ പിളർപ്പിന്റെ ഇരുഭാഗത്തേക്കും ജനം എത്തിച്ചേരുന്നതെന്നും തിരുവചനം സ്പഷ്ടമായി വെളിപ്പെടുത്തിയിട്ടുണ്ട്. ‘അവന്റെ വ്യതനായ മോശെ കോപത്തെ ശമിപ്പിപ്പാൻ പിളർപ്പിൽ നിന്നില്ലെങ്കിൽ അവൻ അവരെ നശിപ്പിച്ചുകളയുമായിരുന്നു’ എന്നു നാം വായിക്കുന്നു (സങ്കീ. 106:23). ദൈവകോപത്തിന് പാത്രീഭൂതരായിത്തീരുന്നവരാണ് യാതനയുടെയും വേദനയുടെയും വശത്ത് എത്തിച്ചേരുന്നതെന്നും ദൈവത്തിന്റെ ദയയും കരുണയും ലഭിച്ചവരാണ് ആശ്വാസത്തിന്റെയും സാന്ത്വനത്തിന്റെയും മറുവശത്ത് എത്തിച്ചേരുന്നതെന്നും ഇവിടെ വ്യക്തമാകുന്നു. ഈ രണ്ടു സാധ്യതകളുടെയും മദ്ധ്യേ, പിളർപ്പിൽ നിന്നുകൊണ്ട് ചിലരെയെങ്കിലും യാതനാസ്ഥലത്ത് എത്തിച്ചേരാതെ രക്ഷപ്പെടുത്തി സാന്ത്വനതീരത്തെത്തിക്കുന്നത് അത്യുന്നതവും അതിശ്രേഷ്ഠവുമായൊരു ശുശ്രൂഷയാണ്.

മോശെ പിളർപ്പിൽ നിന്നുകൊണ്ട് ദൈവകോപത്തിൽ നിന്നും യിസ്രായേൽ ജനത്തെ രക്ഷിച്ച അനേക സന്ദർഭങ്ങൾ നാം കാണുന്നുണ്ട്. ഇങ്ങനെ മധ്യസ്ഥ പ്രാർത്ഥനയിലൂടെ പിളർപ്പിലെ ശുശ്രൂഷ ചെയ്യുന്നത് അതിശ്രേഷ്ഠമാണ്.

പിളർപ്പിലെ ശുശ്രൂഷയ്ക്കിടെ ദൈവതേജസ്സുകാണാനാഗ്രഹിച്ച മോശെയെ പാറയുടെ പിളർപ്പിൽ നിർത്തി ദൈവതേജസ്സു കടന്നുപോകുവോളം ദൈവം തന്റെ കൈകളാൽ മറച്ചതും നാം വായിക്കുന്നുണ്ട് (പുറ.33:22). മോശെ താൻ യിസ്രായേലിനെ നയിക്കുന്നതിനെക്കുറിച്ചും ദൈവ സാന്നിധ്യം കൂടെ പോരുന്നതു സംബന്ധിച്ചുമൊക്കെ ദൈവത്തോട് സംഭാഷിച്ചുകൊണ്ടിരിക്കുകയാണ് ദൈവതേജസ്സു കാണാനുള്ള വാങ്മുഖം

അവന്റെ ഉള്ളിൽ ഉദിച്ചത്. ദൈവത്തെ കാണാനുള്ള തീവ്രമായ ആഗ്രഹമാണ് അവനെ ആ പാറയുടെ പിളർപ്പിൽ നിർത്തിയത്.

എന്നാൽ യിസ്രായേൽ മക്കളോടുള്ള ബന്ധത്തിൽ ജനത്തിനുവേണ്ടി ദൈവത്തോട് കാര്യകാരണങ്ങൾ നിരത്തി വാദിക്കുന്നവനായിട്ടാണ് മോശെ പിളർപ്പിൽ നിന്നിരുന്നത്. മറ്റുള്ളവർക്കുവേണ്ടി ഒഴുക്കൻമട്ടിലുള്ള പ്രാർത്ഥനയല്ല, പിളർപ്പിലെ ശുശ്രൂഷ! ഒരു വക്കീൽ ന്യായാധിപന്റെ മുമ്പാകെ തന്റെ കക്ഷിയുടെ നിരപരാധിത്തമോ നിസ്സഹായവസ്ഥയോ മറ്റു കാര്യകാരണങ്ങളോ ശക്തമായി വാദിക്കുന്നതുപോലെയാണത്. ക്രിസ്തുവാകുന്ന പാറയുടെ പിളർപ്പിൽ നിന്നുകൊണ്ട്, ദൈവതേജസ്സ് കടന്നുപോകുന്നത് കണ്ടുകൊണ്ട് അനേകരെ ദൈവകോപത്തിൽ നിന്ന് ദൈവതേജസ്സിലേക്ക് ആകർഷിക്കുന്ന ഒരു ശുശ്രൂഷയാണത്. പിളർപ്പിലെ ഈ ശുശ്രൂഷ അനേകരെ രക്ഷിക്കുന്നതുകൂടാതെ, ശുശ്രൂഷ ചെയ്യുന്നവർക്കും, ക്രിസ്തുവാകുന്ന പാറയുടെ പിളർപ്പിൽ ദൈവകരങ്ങളുടെ കരുതലും ദൈവ തേജസ്സിന്റെ മഹത്വവും ആസ്വാദ്യകരമാക്കുന്ന ശുശ്രൂഷകൂടെയാണിത്.

ലോകത്തിന്റെ ഒഴുക്കിനൊത്ത് ഒഴുകി നീങ്ങുന്ന നമ്മുടെ ഇളം തലമുറയെ ഓർത്ത് നാം പിളർപ്പിൽ നിലക്കേണ്ടതുണ്ട്. ദൈവകോപത്തിൽ നിന്ന് ദൈവതേജസ്സിലേക്ക് അവർ എത്തിച്ചേരേണ്ടതുണ്ട്. ഇനിയൊരിക്കലും സാന്ത്വനതീരത്ത് എത്താനാവത്തവിധം അവർ പിളർപ്പിന്റെ മറുകരയിൽ അകപ്പെട്ടുപോകാതിരിക്കേണ്ടതിന് നാം കരുതലുള്ളവരായിരിക്കേണ്ടതുണ്ട്. ആകയാൽ നമുക്കും പിളർപ്പിലെ ശുശ്രൂഷയിൽ ജാഗ്രതിക്കാം. ദൈവം കൃപ നൽകട്ടെ.

സൗജന്യ വേദാദ്ധ്യയനം

ഇംഗ്ലീഷിലോ മലയാളത്തിലോ ഉള്ള വേദപാഠങ്ങൾ തപാൽ വഴി പഠിച്ച് ഡിപ്ലോമയും പഴയതും പുതിയതും നിയമങ്ങൾ അടങ്ങിയ മൃഗ്യ വേദപുസ്തകവും കരസ്ഥമാക്കുക.

സൗജന്യ കറസ്പോണ്ടൻസ് കോഴ്സുകൾക്ക്
എഴുതേണ്ട വിലാസം:

The Director
Good News Ministries
Akkulam Road, Trivandrum - 695 031.

പുതുവത്സര തീരുമാനങ്ങൾ

K.N.K.N. tPmÄÖ y Xncph \ '] pcw

എല്ലാവർഷവും ആണ്ടുറുതിയോഗങ്ങൾക്ക് പുതിയ തീരുമാനങ്ങൾ എടുക്കുകയും അവ പാലിക്കപ്പെടാതെ പരാജയപ്പെട്ടുപോയി എന്ന കുറ്റ സമ്മതം ആണ് എല്ലാവർക്കും പറയാനുള്ളത്. ദൈവസന്നിധിയിൽ നേരുന്നവ നിവർത്തിക്കപ്പെടുന്നില്ലെങ്കിൽ അത് കുറ്റകരം തന്നെയാണ്. യിഹ്യാഹ് നേർ നത് നിവർത്തിച്ചു എന്ന സത്യം നാം മറക്കാതിരിക്കുന്നത് നന്നു. നിവർത്തി ക്കപ്പെടാവുന്ന ചില പുതുവത്സര തീരുമാനങ്ങൾ നമുക്ക് ചിന്തിക്കാം.

1. ഞാൻ കൂടുതലായി പ്രാർത്ഥിക്കും. (I will pray more)

പ്രാർത്ഥന കേവലം ജല്പനങ്ങളായി കാണുന്ന കാലഘട്ടമാണിത്. നീറുന്ന സങ്കീർണ്ണ പ്രശ്നങ്ങളുമായി ചെല്ലുന്ന സാധാരണ വിശ്വാസികളോട് ധൈര്യമായി പൊയ്ക്കോളൂ പ്രാർത്ഥിച്ചോളാം എന്നുള്ള പല്ലവിയാണ് സഭാനേതാക്കന്മാരിൽ നിന്നും ശുശ്രൂഷകന്മാരിൽ നിന്നും ലഭിക്കുന്നത്. ഫലമോ പ്രശ്നം പ്രശ്നമായിതന്നെ തുടരുന്നു. പ്രാർത്ഥന ഫലിച്ചില്ല എന്ന് സാരം. മറ്റുള്ളവരുടെ പ്രശ്നങ്ങൾ സ്വന്തം പ്രശ്നമായി ഏറ്റെടുത്തു പ്രാർത്ഥിക്കുന്ന വ്യക്തികൾ ഇന്ന് വിരളമാണ്. സ്വന്തം പ്രശ്നങ്ങൾക്കായി ഉള്ളൂരുകി പ്രാർത്ഥിക്കുകയും സഹോദരന്റെ പ്രശ്നം ദൈവഹിതമെങ്കിൽ സാധിച്ചുകൊടുക്കണമേ എന്നു പറയുന്നവരാണ് നാം. സ്വന്തം പ്രശ്നത്തി നുള്ള പരിഹാരം ദൈവഹിതമാണോ എന്നിവർ ചിന്തിക്കുന്നില്ല. മറ്റുള്ളവർക്ക് വേണ്ടി പ്രാർത്ഥിക്കാതിരിക്കുന്നതും, പ്രാർത്ഥനാക്കുറവും പാപം തന്നെയാണ്. ചിലപ്പോൾ തെറ്റായ മനോഭാവത്തിൽ പ്രാർത്ഥിക്കുന്നതും പാപമാണ് എന്ന ധ്യാനിയും തിരുവെഴുത്തു നല്കുന്നുണ്ട്. ഈ ഭാഗങ്ങൾ എല്ലാം നന്നായി മനസ്സിലാക്കിയിട്ടു വേണം നാം പ്രാർത്ഥിക്കാൻ. സങ്കുചിത മനോഭാവത്തോട് - സ്വാർത്ഥതയോടുള്ള പ്രാർത്ഥന ഫലിക്കില്ല. എഴുതിവെച്ചുള്ള - പ്രാസമനു സരിച്ചുള്ള പ്രാർത്ഥനയും അങ്ങനെ തന്നെ. എന്നാൽ നീതിമാന്റെ ശ്രദ്ധയോടു കൂടിയ പ്രാർത്ഥന വളരെ ഫലിക്കുന്നു (യാക്കോ. 5:16). മാത്രമല്ല നീതിമാന്റെ പ്രാർത്ഥന ഫലിക്കണമെങ്കിൽ തന്റെ മനോഭാവം എപ്രകാരമായിരിക്കണമെന്ന് വാക്യം 16-ന്റെ ആദ്യഭാഗത്ത് വായിക്കുന്നു. അതുകൊണ്ട് ഈ പുതുവത്സരത്തിൽ നമ്മുടെ പ്രാർത്ഥന ഒന്ന് അവലോകനം ചെയ്യാം?. നമ്മുടെ പ്രാർത്ഥന എപ്രകാരമായിരുന്നു? സ്വാർത്ഥതയോ? ജല്പനമോ? പുതുവത്സരത്തിൽ ഒരു തീരുമാനം എടുക്കാം. ഞാൻ മറ്റുള്ളവർക്കുവേണ്ടി കൂടുതലായി പ്രാർത്ഥിക്കും.

2. ഞാൻ കൂടുതലായി ദൈവവചനം പഠിക്കും. (I will study the Bible more)

ആരോ പറഞ്ഞു 'ദൈവവചന പഠനം നമ്മെ പാപത്തിൽ നിന്നും അകറ്റും, അല്ലെങ്കിൽ പാപം നമ്മെ ദൈവവചന പഠനത്തിൽ നിന്നും

അകറ്റും'. ഈ പ്രസ്താവന അക്ഷരാർത്ഥത്തിൽ ശരിതന്നെയാണെന്ന് അനുഭവത്തിൽ നിന്ന് മനസ്സിലാക്കാം. ദൈവവചനപഠനം നമുക്ക് ശത്രുവിനോട് എതിർത്തു നില്ക്കുന്നതിനും, തിരുവചന ശുശ്രൂഷയ്ക്കും അനുപേക്ഷണീയമാണ്. നമ്മുടെ കർത്താവ് ശത്രുവിന്റെ പരീക്ഷകളെ അതിജീവിച്ചത് തിരുവചന ഭാഗങ്ങൾ ഉദ്ധരിച്ചുകൊണ്ടായിരുന്നല്ലോ? മാത്രമല്ല തിരുവചനപഠനം ഇല്ലാത്ത പ്രസംഗങ്ങൾ പൗലൊസ് പറയുന്നതുപോലെ ആകാശത്തെ കുത്തുന്നതുപോലെ ആയിരിക്കും. മാത്രമല്ല, തിരുവചനം മായമില്ലാത്ത പാലാണ്. അത് ഭക്ഷിച്ച് ക്രിസ്തുവാകുന്ന തലയോളം ഓരോ വിശ്വാസിയും വളരേണം എന്നുള്ളത് ദൈവഹിതം തന്നെയാണ്. അതുകൊണ്ട് ഒരു വർഷം കൊണ്ട് ബൈബിൾ വായിച്ചുതീർക്കണം എന്ന തീരുമാനത്തിൽ വായിച്ചാൽ പോരാ അവ ധ്യാനിക്കുകയും പഠിക്കുകയും ചെയ്യണം. അങ്ങനെയുള്ളവരെയും അവരുടെ ശുശ്രൂഷയേയുമാണ് ദൈവം മാനിക്കുന്നത്. അവരുടെ ശുശ്രൂഷ ഫലകരവും ആയിരിക്കും. വ്യാഖ്യാനവേദപണ്ഡിതനായ ബോൺ ഹോഫറുടെ അഭിപ്രായത്തിൽ ബൈബിൾ എന്നത് ക്രിസ്തുവിനെ അച്ചടിച്ചു വെച്ചിരിക്കുകയാണ് (Bible is Christ in print). അതുകൊണ്ട് ബൈബിൾ പഠിക്കുന്നത് ക്രിസ്തുവിനെ പഠിക്കുകയാണ്. അതുകൊണ്ടാണ് ഞങ്ങൾ (First Baptist Church Ministries) ബൈബിൾ പഠിപ്പിക്കുന്നതിന് മുഖ്യസ്ഥാനം നല്കുന്നത്. അതുകൊണ്ട് പ്രിയ ദൈവമക്കളേ, പുതുവത്സരത്തിൽ ഞാൻ ദൈവവചനം കൂടുതലായി പഠിക്കും എന്ന തീരുമാനത്തിലെത്താം.

3. ഞാൻ കൂടുതൽ വിശുദ്ധ ജീവിതം നയിക്കും. (I will lead a more holy life)

എന്നെ നോക്കേണ്ട ഞാൻ പറയുന്ന ഉപദേശം നോക്കിയാൽ മതി എന്ന ചിന്താഗതിക്കാരാണ് ഇന്ന് കൂടുതലും. വിശ്വാസികൾക്ക് ധാർമ്മിക അധഃപതനം സംഭവിച്ചിരിക്കുകയാണ്. വിശ്വാസികൾ അവിശ്വാസികളെക്കാൾ തരംതാണ അവസ്ഥ, ഇത് എത്രയോ ദുഃഖകരം. ശിംശോനെപ്പോലെ ദലീല യുടെ മടിയിൽ ഉറങ്ങുന്ന വിശ്വാസികളും കുറവല്ല. ദൈവം നമ്മെ വിശുദ്ധി യിൽനിന്നും അശുദ്ധിയിലേക്കല്ല, അശുദ്ധിയിൽ നിന്നും വിശുദ്ധിയിലേക്കാണ് വിളിച്ചത്. വിശുദ്ധനായ ദൈവത്തിന്റെ മക്കളായ നാം വിശുദ്ധരായിരിക്കേണം എന്ന ആഹ്വാനമാണ് തിരുവചനത്തിലുടനീളം നാം വായിക്കുന്നത്. ശുദ്ധീകരണം കൂടാതെ ആരും ദൈവത്തെ കാണുകയില്ല എന്ന് എബ്രായ ലേഖനകർത്താവ് പറയുന്നു. മാത്രമല്ല പൗലൊസ് തിമൊഥെയൊസിനെ ബുദ്ധിയുപദേശിക്കുമ്പോൾ നിന്നെ തന്നെയും ഉപദേശത്തേയും സൂക്ഷിക്കണമെന്നും, നിന്റെ യൗവനം തുച്ഛീകരിക്കാതിരിപ്പാൻ സൂക്ഷിക്കണമെന്നും കാണുന്നു. അതുകൊണ്ട് യൗവനക്കാർ ഇടറിവീഴുന്ന കാലമാണിത്. ശത്രു നമ്മെ വിഴുങ്ങുവാൻ സിംഹം പോലെ അലറി നടക്കുകയാണ്. സാത്താന്റെ കെണിയിൽ അകപ്പെടുത്ത്, ജീവിത വിശുദ്ധിയും ഉപദേശവിശുദ്ധിയും ഒരുപോലെ പാലിക്കപ്പെടണം. ദൈവമക്കളേ! പരാജയങ്ങളെ മറക്കുന്ന ഒരു ദൈവമാണ് നമുക്കുള്ളത്.

പോയവർഷം പരാജയങ്ങളുടെതാണെങ്കിൽ ഏറ്റുപറഞ്ഞ് ഒരു നല്ല വിശുദ്ധജീവിതം, കൂടുതൽ വിശുദ്ധജീവിതം നയിക്കാനുള്ള തീരുമാനം ഈ പുതുവത്സരത്തിലെടുക്കാം.

4. ഞാൻ ദൈവത്തിന് കൂടുതലായി കൊടുക്കും. (I will give more to God)

വിശ്വാസികൾ ദൈവത്തിന് കൊടുക്കുന്നവരായിരിക്കണം എന്ന് ദൈവം ആഗ്രഹിക്കുന്നു. കേവലം നമ്മുടെ സാമ്പത്തികം മാത്രമല്ല, നമ്മുടെ സമയം, നമുക്കുള്ളതും നമ്മെത്തന്നെയും ദൈവത്തിന് കൊടുക്കണം. നാം എന്തു തന്നെ ദൈവത്തിന് കൊടുത്താലും അത് നമുക്ക് ഉള്ളതിൽനിന്നും കൊടുക്കുകയല്ല, മറിച്ച് ദൈവം തന്നതിൽ നിന്നും കൊടുക്കുകയാണ്. തന്നതല്ലാതെ എന്തുണ്ടു എന്ന് പൗലോസ് പറയുന്നത് എത്ര സത്യം തന്നെയാണ്. എന്നാൽ ഇന്ന് പല വിശ്വാസികളും അത് ചിന്തിക്കുന്നില്ല. എല്ലാം അവർ വെട്ടിപ്പിടിച്ചതാണ് എന്നുള്ള ചിന്താഗതിയാണ് അവർക്കുള്ളത്. ആ മനോഭാവം മാറ്റിയെടുക്കേണ്ടിയിരിക്കുന്നു. മഹാനായ റോക്ക് ഫെല്ലർ എല്ലാം എനിക്ക് എന്ന ആദർശം മാറ്റി “എല്ലാം മറ്റുള്ളവർക്ക്” എന്ന ചിന്താഗതിയിലേക്ക് വന്നപ്പോഴാണ് തന്റെ അസുഖം ഭേദമായതും ആയുസ്സ് നീട്ടികിട്ടിയതും. റോക്ക് ഫെല്ലർ ഫൗണ്ടേഷൻ ഇന്നും ജനങ്ങൾക്ക് വേണ്ടി നിലകൊള്ളുന്നു. പ്രിയ ദൈവമക്കളേ ദൈവത്തിന് കൊടുത്ത് ആരും ദരിദ്രരായി തീർന്നിട്ടില്ല, തീരുകയുമില്ല. ദൈവത്തിന് കൊടുക്കുന്ന കാര്യത്തിൽ ഒരു ഉറച്ച തീരുമാനത്തിലെത്താം. ഈ പുതുവത്സരത്തിൽ ഞാൻ കൂടുതലായി ദൈവത്തിന് കൊടുക്കും.

5. ഞാൻ കൂടുതലായി കർത്താവിനെ സാക്ഷിക്കും. (I will witness more)

രക്ഷിക്കപ്പെട്ട എല്ലാ ദൈവമക്കളുടെയും കടമയാണ് രക്ഷകനെ കുറിച്ച് മറ്റുള്ളവരോട് പറയുക എന്നത്. ‘സകല സൃഷ്ടികളെയും ശിഷ്യരാക്കിക്കൊൾക്’ എന്ന കർത്താവിന്റെ ആഹ്വാനം നാല് സുവിശേഷങ്ങളിലും അപ്പോ. പ്രവൃത്തിയിലും രേഖപ്പെടുത്തിയിട്ടുണ്ട്. സുവിശേഷീ കരണം എത്ര പ്രാധാന്യമുള്ള ഒന്നാണ് എന്ന് അതിൽനിന്നും മനസ്സിലാക്കേണ്ടത്. കേവലം രക്ഷിക്കപ്പെട്ടാൽ മാത്രം പോരാ, തോട്ടം കാക്കുകയും വേല ചെയ്യുകയും വേണം എന്നത് നമ്മുടെ ഓരോരുത്തരുടെയും കടമയാണ്. പൗലോസ് പറയുന്നത് സുവിശേഷ സംബന്ധമായി താൻ കടക്കാരനാണ് എന്നാണ്. എന്നാൽ തിമോഥെയോസിനോട് പറയുമ്പോൾ ആ കടം താൻ വീട്ടി എന്ന് ‘നല്ല പേര് പൊരുതു’ എന്ന വാക്യത്തിൽ നിന്നും മനസ്സിലാക്കാം. എന്നാൽ നാം സുവിശേഷം അറിയിക്കാത്തിടത്തോളം ദൈവത്തിന് കടക്കാൻ തന്നെയാണ്. നമ്മുടെ കടം കൊടുത്തു തീർക്കേണ്ടതോ?

പിൻപിലേക്കു നോക്കി ദുഃഖിച്ചിരിക്കേണ്ട ആവശ്യമില്ല, കുറവുകളെ ദൈവമുന്മാകെ ഏറ്റുപറയാം. ഈ പുതുവർഷം അനേകരോട് സുവിശേഷം അറിയിക്കാം. അനേകരെ നേടാം. അതിന് ദൈവം കൃപ നൽകട്ടെ.

സത്യവേദപുസ്തകത്തിലെ വാക്യങ്ങൾ (തുടർച്ച)

ഇവാ. ജോസ് മാത്യു, രാജസ്ഥാൻ

ബൈബിൾ സൊസൈറ്റി

കർത്താവായ യേശുക്രിസ്തുവിന്റെ രണ്ടാം വരവിനെക്കുറിച്ചുള്ള പ്രസംഗം കേട്ട് ഭവനത്തിൽ മടങ്ങിയെത്തി “നമുക്കും ഒരു ബൈബിൾ കിട്ടിയിരുന്നെങ്കിൽ” എന്ന ആഗ്രഹം, രോഗിയും അവശനുമായി കിടക്കുന്ന തന്റെ പിതാവിനോട് പറഞ്ഞ മേരി എന്ന ബാലികയുടെ ദുഃഖനിയമത്തിന്റെയും ത്യാഗത്തിന്റെയും കഥയാണ് ബൈബിൾ സൊസൈറ്റി രൂപം കൊള്ളുവാൻ കാരണമായത്.

ഇന്ത്യയിലെ പ്രോട്ടസ്റ്റന്റ് മിഷനറിമാരുടെ ആദ്യകേന്ദ്രം ട്രാൻക്വെ ബാർ (തരംഗബാടി) ആയിരുന്നു. പിൽക്കാലത്ത് തഞ്ചാവൂരിലേക്കും അത് വ്യാപിച്ചു. ബൈബിൾ സൊസൈറ്റി രൂപം കൊള്ളുന്നതിനുമുമ്പു തന്നെ ഇന്ത്യൻ ഭാഷകളിൽ ബൈബിൾ വിവർത്തനം ചെയ്യുന്നതിനുള്ള ചില ശ്രമങ്ങൾ നടന്നിരുന്നു. ഇതിന് ട്രാൻക്വെബറിലെത്തിയ ഡാനിയേൽ മിഷനറിമാരായിരുന്നു മുൻകൈ എടുത്തത്. 1706-ൽ ഡോക്ടർ ലെക്സിംഗ്സിനോടോപ്പം അവിടെ എത്തിയ ബർത്തലോമിയോ സീഗൻബാഗ് പ്രോട്ടസ്റ്റന്റ് ഉപദേശ പ്രചരണം ആരംഭിച്ചിരുന്നു. ജർമ്മൻകാരുടെ സഹായത്താൽ 1712-ൽ അവിടെ ഒരു അച്ചുകൂടം (പ്രസ്) സ്ഥാപിക്കുകയും 1714-ൽ പുതിയനിയമത്തിന്റെ തമിഴ് പരിഭാഷ അച്ചടിപ്പിക്കുകയും ചെയ്തു. ഇത് ഭാരതീയ ഭാഷകളിലെ ആദ്യത്തെ ബൈബിൾ പരിഭാഷയാണ്. അദ്ദേഹത്തിന്റെ സഹപ്രവർത്തകനായിരുന്ന പ്ലൂഷായുടെ സമ്പൂർണ്ണ തമിഴ് വേദപുസ്തകവും 1726-ൽ ഇവിടെ നിന്നുമാണ് പ്രസിദ്ധീകരിച്ചത്.

1793-ൽ ബംഗാളിൽ എത്തിയ ബാപ്റ്റിസ്റ്റ് മിഷനറിയായ വില്യം കേറി വേദപുസ്തകം പരിഭാഷപ്പെടുത്തുവാനുള്ള ശ്രമം തുടങ്ങി. അദ്ദേഹം 1798-ൽ സെറാംപൂരിൽ ഒരു അച്ചടിശാല സ്ഥാപിക്കുകയും 1801 ഫെബ്രുവരി 7-ാം തീയതി ആദ്യത്തെ ബംഗാളി പുതിയനിയമം പ്രസിദ്ധീകരിക്കുകയും ചെയ്തു. 1804-ൽ ഇന്ത്യയിൽ ബ്രിട്ടീഷ് ബൈബിൾ സൊസൈറ്റി സ്ഥാപിതമായി. 1811 ഫെബ്രുവരി 21-ാം തീയതി ഷില്ലോഗ് ആൻഡ് ഫോറിൻ ബൈബിൾ സൊസൈറ്റി കൽക്കട്ടയിൽ സ്ഥാപിതമായി. 1944 മുതൽ അത് ബൈബിൾ സൊസൈറ്റി ഓഫ് ഇന്ത്യ എന്ന പേരിൽ അറിയപ്പെട്ടു തുടങ്ങി. വില്യം കേറിയും സഹപ്രവർത്തകരും ചേർന്ന് 1819-ൽ സ്ഥാപിച്ച വിദ്യാഭ്യാസ സ്ഥാപനമാണ് ഇന്നത്തെ സെറാംപൂർ കോളേജ്.

വില്യംകേറിയുടെ പ്രചോദനം ഉൾക്കൊണ്ട് വിവിധ ഇന്ത്യൻ ഭാഷകളിലും പ്രാദേശികഭാഷകളിലും ബൈബിൾ വിവർത്തനം നടത്തി. 1714-നും 1832-നും ഇടയ്ക്ക് 37 ഇന്ത്യൻ ഭാഷകളിലേക്ക് ബൈബിൾ വിവർത്തനം ചെയ്യപ്പെട്ടിട്ടുണ്ട്. അതിൽ പലതിനും സ്വന്തമായി ലിപി സമ്പ്രദായം പോലും ഇല്ലായിരുന്നു.

മലയാളം ബൈബിൾ

A.D. 52-ൽ യേശുക്രിസ്തുവിന്റെ ശിഷ്യനായിരുന്ന തോമസ് കേരളത്തിൽ വന്നു എന്ന് വിശ്വസിക്കുന്നു. കേരളത്തിലെ ക്രിസ്ത്യാനിത്വത്തിന് ഇത്രയും പഴക്കം ഉണ്ടെങ്കിലും മലയാളഭാഷയിൽ വേദപുസ്തകം ലഭ്യമായത് 19-ാം നൂറ്റാണ്ടിൽ മാത്രമാണ്.

ബോംബെ കുര്യൻ പ്രസ്സിൽ 1811-ൽ അച്ചടിച്ച് പ്രസിദ്ധപ്പെടുത്തിയ (സുവിശേഷങ്ങളും അപ്പൊസ്തലന്മാരുടെ പ്രവൃത്തികളും) താണ് മലയാളത്തിലെ ആദ്യത്തെ ബൈബിൾ വിവർത്തനം. പിന്നീട് വളരെ സമർത്ഥനായിരുന്ന ബെഞ്ചമിൻ ബെയ്ലി സ്വന്തം കൈകൊണ്ട് ഒരു തടി പ്രസ്സ് ഉണ്ടാക്കി 1825-ൽ മത്തായിയുടെ സുവിശേഷം അതിൽ അച്ചടിച്ചു. അനന്തരം 1829-ൽ കോട്ടയം സി.എം.എസ്സ്. പ്രസ്സിൽ ബെഞ്ചമിൻ ബെയ്ലിയുടെ നേതൃത്വത്തിൽ പുതിയനിയമപരിഭാഷ അച്ചടിച്ചു. അതിനുശേഷം 1839-ൽ പഴയനിയമത്തിലെ മോശൈക പഞ്ചഗ്രന്ഥങ്ങളും സങ്കീർത്തനങ്ങളും, 1842-ൽ സമ്പൂർണ്ണ ബൈബിൾ വിവർത്തനവും ബെഞ്ചമിൻ ബെയ്ലി തന്നെ തയ്യാറാക്കി. ഇതാണ് മലയാളഭാഷയിലെ ആദ്യത്തെ ബൈബിൾ.

ബെഞ്ചമിൻ ബെയ്ലി ഉൾപ്പെടെയുള്ള സി.എം.എസ്. മിഷനറിമാരുടെ എതിർപ്പിനെ വകവയ്ക്കാതെ ബഹുഭാഷാപണ്ഡിതനായ ഗുണ്ടർട്ട് തന്റെ പരിഭാഷ നടത്തുകയും 1852-ൽ മംഗലാപുരത്തുനിന്ന് ഗുണ്ടർട്ടിന്റെ പുതിയനിയമപരിഭാഷ പ്രസിദ്ധീകരിക്കുകയും ചെയ്തു. അതിന് 'നമ്മുടെ കർത്താവും രക്ഷിതാവുമായ യേശുക്രിസ്തുവിന്റെ പുതിയനിയമം' എന്നാണ് നാമകരണം ചെയ്തിരിക്കുന്നത്. പിന്നീട് അദ്ദേഹം 1857-ൽ കീർത്തനഗ്രന്ഥങ്ങളും 1886-ൽ പ്രവചനഗ്രന്ഥങ്ങളും പ്രസിദ്ധീകരിച്ചു. ശേഷം 1887-ൽ ബൈബിൾ സൊസൈറ്റിയുടെ മദ്രാസ് ഓക്സിലറി, ബെഞ്ചമിൻ ബെയ്ലിയുടെയും ഗുണ്ടർട്ടിന്റെയും പരിഭാഷകളുടെയും സംയുക്തപതിപ്പും പുറത്തിറക്കി.

ഇതിനോടകം മലയാളഭാഷയ്ക്കുണ്ടായ പുരോഗതിക്കനുസരിച്ച് വേദപുസ്തകവിവർത്തനത്തിനും സാരമായമാറ്റം വരുത്തി. സി.എം.എസ്. കാരും ബാസൽ മിഷൻകാരും ഒരുമിച്ച് ഒരു സമ്പൂർണ്ണ ബൈബിൾ 1910-ൽ മംഗലാപുരം പ്രസ്സിൽ മുദ്രണം ചെയ്തു. ഇത് മലയാളഭാഷയിലെ ബൈബിളിന്റെ ആദ്യത്തെ സാമാന്യവൽക്കരിക്കപ്പെട്ട പതിപ്പായിട്ടാണ് അറിയപ്പെടുന്നത്.

മറ്റു പരിഭാഷകൾ

മലയാളത്തിലെ ആദ്യത്തെ സാമാന്യവൽക്കരിക്കപ്പെട്ട പതിപ്പിന് ശേഷം ഒട്ടേറെ പരിഭാഷകളും പരിഷ്കരിച്ച പതിപ്പുകളും മലയാളം ബൈബിളിനുണ്ട്. ഇന്റർനാഷണൽ ബൈബിൾ സൊസൈറ്റി, ഭാരത് ബൈബിൾ സൊസൈറ്റി, സത്യപ്രകാശിനി ബൈബിൾ പബ്ലിഷിംഗ് കമ്പനി, പ്രീമിയർ ബൈബിൾ പബ്ളിക്കേഷൻസ്, വേർഡ് റ്റു വേർഡ് ഫൗണ്ടേഷൻ, പി.ഓ.സി. ഓശാനാ പബ്ളിക്കേഷൻസ്, ബിലിവേഴ്സ് ചർച്ച് പബ്ളിക്കേഷൻസ്, വേൾഡ് ബൈബിൾ ലിറ്റററേഷൻ, ഇന്ത്യ ബൈബിൾ വിഷൻ, ബൈബിൾ ഫൗണ്ടേഷൻ, സത്യം പബ്ളിക്കേഷൻസ്, ഗിദ്യോൻ ഇന്റർനാഷണൽ

(പേജ് 32-ൽ തുടരുന്നു →)

QUEST 22

(ഈ ലക്കം Quest-ലെ ചോദ്യങ്ങൾ ദാനിയേൽ, ഹോശേയ എന്നീ പ്രവചന പുസ്തകങ്ങളിൽ നിന്നാണ്)

1. ആകാശമണ്ഡലത്തിലെ പ്രഭപോലെ പ്രകാശിക്കുന്നതാര്?
2. ലോ-അമ്മീ എന്ന വാക്കിന്റെ അർത്ഥം?
3. രാജാവിനെ കൂട്ടാക്കാതിരുന്ന പുരുഷന്മാര്?
4. എഫ്രയീം ശൂന്യമാക്കുന്നത് എപ്പോൾ?
5. കവർച്ചക്കാരെപ്പോലെ ശെഖേമിലേക്കുള്ള വഴിയിൽ കൊല ചെയ്യുന്നതാരാണ്?
6. ദാനിയേലിന്റെ മാളികമുറിയുടെ കിളിവാതിൽ എന്തിനു നേരേയാണു തുറന്നിരുന്നത്?
7. കിണർ ഉണങ്ങിപ്പോകുവാൻ മരുഭൂമിയിൽ നിന്നു വരുന്നത് എന്താണ്?
8. ഇസ്രായേലിന്റെ രാജസന്തതിയിലും കുലീനന്മാരിലും ഉൾപ്പെട്ട നാലു യെഹൂദാ പുത്രന്മാര്?
9. രണ്ടുകൊമ്പുള്ള ആട്ടുകൊറ്റൻ ആരേയാണു പ്രതിനിധാനം ചെയ്യുന്നത്?
10. ഈശി എന്ന വാക്കിന്റെ അർത്ഥം?
11. ചുഴലിക്കൊറ്റപ്പോലെ വരുന്ന രാജാവ്?
12. പരിജ്ഞാനമില്ലാത്ത ജനത്തിനു എന്തു സംഭവിക്കുന്നു?
13. ദാനിയേലിനെ സാഷ്ടാംഗം വീണു നമസ്കരിച്ച രാജാവ്?
14. ഊഫാസ് തങ്കം കൊണ്ടുള്ള കച്ചകെട്ടിയ പുരുഷനെ കണ്ട പുരുഷൻ ആര്?
15. ദാര്യായേസിന്റെ പിതാവിന്റെ പേരെന്താണ്?
16. രോമം കഴുകന്റെ തുവൽപോലെ ആയ വ്യക്തി?
17. ശൂശൻരാജധാനി ഏതുസംസ്ഥാനത്തിലാണ്?
18. വിശുദ്ധദേവന്മാരുടെ ആത്മാവുള്ള പുരുഷൻ ആരാണ്?
19. ബുദ്ധിയില്ലാത്ത പൊട്ടപ്രാവ് എന്നു വിശേഷിപ്പിച്ചിരിക്കുന്നത് ആരാണ്?
20. ആരുടെ ആധിപത്യത്തിനാണു അവസാനമില്ലാത്തത്?

(സത്യവേദപുസ്തകത്തിലെവാക്യങ്ങൾ - പേജ് 31 ന്റെ തുടർച്ച)

തുടങ്ങി നിരവധി പ്രസാധകർ വിവിധ രൂപത്തിലും ഭാവങ്ങളിലും ഭാഷാഭേദങ്ങളോടും കൂടെയുള്ള മലയാളം ബൈബിളുകൾ ഇന്ന് ലഭ്യമാക്കിയിട്ടുണ്ടെന്നും ഇവിടെ സ്മരിക്കട്ടെ.

എങ്കിലും കേരള ക്രൈസ്തവ സഭകൾ പൊതുവേ അംഗീകരിച്ചിരിക്കുന്നത് ബൈബിൾ സൊസൈറ്റി ഓഫ് ഇന്ത്യ 1910 മുതൽ പ്രസിദ്ധീകരിച്ചു കൊണ്ടിരുന്ന 'സത്യവേദപുസ്തകം' (O.V.of B.S.I.) ആണ്.

സംശുദ്ധമായ മലയാളശൈലിയിൽ നിർവ്വഹിക്കപ്പെട്ട ഈ വിവർത്തനം ആണ് റോമൻ കത്തോലിക്കാ സഭാ ഒഴികെയുള്ള എല്ലാ ക്രൈസ്തവ സഭാവിഭാഗങ്ങളും ഉപയോഗിച്ചുവരുന്നത്.

Quest -21 sâ D⁻ c§ Ä

- | | | |
|--|---|-------------|
| 1. മത്സരഗൃഹംപോലെ | - | യെഹെ. 2:8 |
| 2. ബുസ്തി | - | യെഹെ. 1:3 |
| 3. ശക്തീകരിക്കും | - | യെഹെ. 34:16 |
| 4. യോസേഫിന് | - | യെഹെ. 47:13 |
| 5. ഫറവോന്റെ | - | യെഹെ. 32:8 |
| 6. മിസ്രയീമ്യബിംബങ്ങൾ | - | യെഹെ. 20:7 |
| 7. അമ്മോന്യർ | - | യെഹെ. 25:3 |
| 8. കെരുബുകളുടെ ഇടയിൽനിന്നു | - | യെഹെ. 10:2 |
| 9. ഫറവോന്റെ | - | യെഹെ.30:21 |
| 10. ഏദെൻതോട്ടം | - | യെഹെ. 36:35 |
| 11. ചക്രങ്ങളിൽ | - | യെഹെ. 1:20 |
| 12. ഇസ്രയേൽഗൃഹം/യെരൂശലേം | - | യെഹെ. 16:20 |
| 13. തീക്കിരയായ മുന്തിരിവള്ളിയെപ്പോലെ | - | യെഹെ.15:6 |
| 14. അശുദ്ധമാക്കുവാൻ | - | യെഹെ. 39:7 |
| 15. കിഴക്കോട്ടുദർശനമുള്ള പുറത്തെഗോപുരം | - | യെഹെ.44:1 |
| 16. അമ്മോന്യർ | - | യെഹെ.25:7 |
| 17. 17-ാം അദ്ധ്യായം | | |
| 18. കള്ളപ്രവാചകന്മാർ | - | യെഹെ.13:9 |
| 19. മിസ്രയീം | - | യെഹെ.32:10 |
| 20. തമ്മൂസിനെക്കുറിച്ച് | - | യെഹെ. 8:14 |

(വിളകളുടെ ദൂതൻ)

{} tXyl {i ≥ bq v

Quest 22 sâ D⁻ c§ Ä

2012 February 20 \ I ambn R § Ä_j p e`nj - j hn[w

A bbq Wsa¶ p A`yÄ° nj p¶ p.

D⁻ c§ Ä Abbitj - hnmkw:

ക്രൈസ്തവ വനിത കിസ്

ഗുഡ്ന്യൂസ്, ആക്കുളം റോഡ്

തിരുവനന്തപുരം, കേരള 695 031.



A bi-monthly publication by

Smt. Preetha Denny

Good News

Akkulam Road

Trivandrum 695 031

